



3052
P → KON
HEN

ಆಶಾವಾದಿ ಪ್ರಕಾಶನಾಚೆಂ ಪಂದ್ರಾವೆಂ ಮಸ್ತಕ್



The Grand Finale of Gracious Dining

Oriental

Restaurants & Confectioneries

Fahad Salem St. Tel: 2456553 / 2441673

Indian Chinese and Continental Foods

Our New Restaurant In Salmiya Opp. Govt. Youth Club - Tel: 5720788 / 99

CONFECTIONERIES:

ANDALOUS: Block 6, St. 4, Shop No. 1, Complex 237 - Tel: 4802961 / 4802971

SURRA: Block 3, St. 10, 8/9 Kuwait Finance House Comp. - Tel: 5333500 / 5343370

FARWANIYA: Block 4, St. No. 114, Tel: 4745502 / 4745503

L: B03-R21(Kon-6)

ಬಾಷುಪಾಂಜೆಂ ಜೆಡುಂ



3052
P-KON
HEN

— ಎಚ್ಚೆಮ್



ಆಶಾವಾದಿ ಪ್ರಕಾಶನಾಚೆಂ ಪಂದ್ರಾವೆಂ ಮಸ್ತಕ್

Bhamunnamchem Cheddum – An anthology of Konkani Poems in Kannada script by Henry M. Pernal (HM). This Anthology is edited & published by Valley Quadras for **ASHAWADI PRAKASHAN**, Mangalore, India.

© **ASHAWADI PRAKASHAN**

First Edition: 2006

3052
P → KON
HAN

Cover : Ashawadi
DTP : Mithr@Saangathi Media, Mangalore -2
Printed at : Prasad Printers, Mangalore.

— Sales —

Victor Mathias (Vitori Karkal)
Saangathi Media,
#23, Emporium Complex,
Kankanady, Mangalore - 2.
Call: 0824 5513871
Cell: 98452 09374
E-mail: vitorikarkal@gmail.com

Valley Quadras
M.H.Al-Shaya Co.W.L.L.
P.O.Box 181, Safat 13002,
Kuwait A.G.
Call: 00965 2242287
Cell: 00965 6266875
E-mail: ashawadi@gmail.com

For all the details of **ASHAWADI PRAKASHAN** and its work –

Visit www.daaiz.com/ashawadi.html

Price : Rs. 50/-

ಅರ್ಧಾಂಶ



ಆವಯ್ಯಾ ಗರಾ ಧಾವ್ನ್
ವುಜ್ಜಿ ಕಾಣಿಯೊ ಆನಿ ಕುತಾ
ಆಯ್ಕೊನ್, ವಾಚುನ್,
ಸೊಸುನ್ ಆಯಿಲ್ಲಾ

ಜೇನೂಕ್


ಮುಖೆಲ್ ಹೋಶಕ್



ಎಲಿಯಾಸ್ ಸಾಂಕ್ರಿಸ್

ಆನಿ ಕುಟಾಮ್

ಕಿರೆಂ, ಕುವೇಯ್ತ್



شركة الخرافي للصناعات البلاستيك
Khorafi Plastic Industries Co.

RIGID PVC PIPE AND FITTINGS

- Electrical Conduits and Fittings
- Sanitary, Drainage Pipes and Fittings
- Pressure Pipes and Fittings
- Cable Ducts and Accessories
- UPVC Ducts and Accessories

Tel: 3984537 - 3981415 - 3981419 - Fax: 3984538

E-mail: bakplastic@hotmail.com

P.O. Box: 9948 Ahmadi 61010 Ahmadi - Kuwait

website: [www.bakplastic .com](http://www.bakplastic.com)

ಸಹ ಪೂಜಕ



ಲಿಯಾ ರೊಡ್ರಿಗಸ್




خدمات المسزوع وكليف للسيارات

AL MAZROUI & CLEVY

AUTO SERVICES LLC



ಐವನ್ ಮೆಂಡಿಸ್ ಆನಿ ಕುಟಾಮ್



Accn No:003052

ಬಾಢುಣಾಂಚೆಂ ಜೆಡುಂ


ಮಾಂಡಾವಳ್

- | | |
|----------------------|------------------------|
| 1. ಪಿಂಜ್ರೊ | 20. ಸಾಳಿಯೊ ಆನಿ ರಾಯ್ |
| 2. ತುಂ | 21. ಆಶಾ |
| 3. ಸಾಂತೆಂತ್ | 22. ತುಜೆವೀಣ್ |
| 4. ಸನ್ನೆಶಿ | 23. ಖಬ್ರೆವೀಣೆ |
| 5. ಬೋದಿಲೇರ್ | 24. ವಾಡ್ ಆನಿ ಕವಿತಾ |
| 6. ರಡಾನಾಕಾ ಬಾಳಾ | 25. ಯೆಯಾ ಫೆಸ್ತ್ ಕರ್ಯಾಂ |
| 7. ನಶಿಬಾಚಿ ರಾತ್ | 26. ಮಾಗ್ಣೆಂ |
| 8. ಸಯ್ರೆ | 27. ಥೆಂಬೆ |
| 9. ತೆ ಕವಿ - ಹೆ ಕವಿ | 28. ಯೇರೆ ಬೊನಾ |
| 10. ದಾರ್ ಉಘಡ್ ಮಾಂಯ್ | 29. ಹಾಂವ್ |
| 11. ರೂಪ್ | 30. ಮಾತ್ಯೆಚೆಂ ರುದಾನ್ |
| 12. ವಾಂಟೆ | 31. ಆಮಿ |
| 13. ಬಾಢುಣಾಂಚೆಂ ಜೆಡುಂ | 32. ಸೀರಿಯಲಾಂತ್ಲೊ ಸುನೊ |
| 14. ಯೇಗೊ ಬಾಯೆ | 33. ವೋಂಯ್ |
| 15. ಖಿಂತ್ | 34. ಕವಿತೆಚೆಂ ಕುಮ್ತಾರ್ |
| 16. ಬಾಯ್ಲೆಚಿ ಕವಿತಾ | 35. ಆಜ್ |
| 17. ತುಮಿ | 36. ಶೆರಾಂತ್ಲೊ ಮನ್ಜಾತಿ |
| 18. ಕಾಳೊಕಾಂತ್ಲೊ ಕವಿ | 37. ಯೆಮ್ಕೊಂಡಾ ದಾರ್ |
| 19. ಕಶೆಂ? | 38. ಕಿತೆಂ? |
| | 39. ದೆವಾಚಿ ಮಹಿಮಾ |



ಬಾಹುಕಾಂಕ್ಷೆಂ ಚೆಡುಂ

ಚೆಡ್ವಾಕ್ ಪಳೆಂವ್ಚೆ ಪಯ್ಲೆಂ...



ಕವಿತೆಚೊ ಹೊ ಮ್ಹಜೊ ತಿಸ್ರೊ ಬೂಕ್. ಹ್ಯಾ ಸಂಗ್ರಹಾಂತ್ಲೊ ಏಕ್ ದೋನ್ ಕವಿತಾ, ಮೆಲ್ವಿನ್ ಪೆರ್ನಾಲಾನ್ ಸಂಪಾದುಂಚಾಂ, ಮ್ಹಜಿ ಮೂಳ್ ಪಿರ್ಗಜ್ ಪೆರ್ನಾಲ್ಚೊ ಪಿರ್ಗಜ್ ಪತ್ರಾರ್ ಸೊಡ್ಲ್ಯಾರ್ ಹೆರ್ ಖಂಯ್‌ಯೀ ಛಾಪೊಂಕ್‌ನಾಂತ್. ಗಜಾಲ್ ಅಶಿ ಆಸ್ತಾಂ ಹೆ ಬರ್ಪಾಚಾ ಮುಳಾಂತ್ ಪತ್ರಾಂಚಾಂ ಸಂಪಾದಕಾಂಕ್ ಅರ್ಗಾಂ ದಿಂವ್ಚೆಂ ಕಾಮ್ ಉರ್ಲೆಂ ಮ್ಹಣ್ಯಾಂ. ಪುಣ್ ದೀನಾಸ್ತಾನಾ ರಾವೊಂಕ್‌ಯೀ ಜಾಯ್ನಾ. ಫಾಲ್ಕಾಂ ಹೊ ಬೂಕ್ ಮೊಕ್ಶೆಕ್ ಜಾಲ್ಲಿ ತಸ್ವೀರ್ ಛಾಪಿನಾಂವ್, ಕೊಣೆಂ ಬಾವ್ಡ್ಯಾನ್ ಏಕ್ ವಿಮರ್ಶೆ ಬರವ್ನ್ ದಾಡ್ಲ್ಯಾರ್ ಫಾಯ್ಸ್ ಕರಿನಾಂವ್ ಮ್ಹಣ್ ತೇಯೀ ಮಾಗಿರ್ ಹಟಾಕ್ ಪಡ್ತಿತ್. ಹಿ ದುಸ್ಮಾನ್‌ಕಾಯ್ ಬರಿ ನ್ಹಂಯ್. ಆಸೊಂ.

ಹಾಂತ್ಲೊ ಚಡಾವತ್ ಕವಿತಾ ಸುಲಬಾಯೇನ್ ವಾಚ್ಪಾಕ್ ಆನಿ ಆನ್ಬೊಗಾಕ್ ಮೆಳ್ಚೊ ತಸಲ್ಯೊ. ಸಂಕೀರ್ಣ್ ಇಮಾಜಿ ಆನಿ ಕರಿಣ್ ಭಾಶೆ ಥಾವ್ನ್ ಜಾತಾ ತಿತ್ಲೆಂ ಪಯ್ಸ್ ರಾಂವ್ಚೆಂ ಏಕ್ ಪ್ರಾಮಾಣಿಕ್ ಪ್ರೇತನ್ ಹಾಂವೆಂ ಹಾಂಗಾಸರ್ ಕೆಲಾಂ. ಅಶೆಂ ಕೆಲ್ಲ್ಯಾನ್ ಕವಿತಾ ವಿಸ್ತಾರೊಂಕ್ ಸಲೀಸ್ ಜಾತಾ ಮ್ಹಳೆಂ ಚಿಂತಾಪ್ ಆಯ್ಲೆವಾರ್ ಮ್ಹಜಾಯೀ ಮತಿಂತ್ ಪಾಲೆಂವ್ಕ್ ಲಾಗ್ಲಾಂ. ಪುಣ್ ಖಂಯ್‌ಯೀ ಕಾವ್ಯಾತಂತ್ರಾಂತ್ ಆನಿ ಶಯ್ಲೆಂತ್ ಸೊಡ್-ದೊಡ್ ಕರುಂಕ್ ನಾ. ತಶೆಂ ಕೆಲ್ಲ್ಯಾನ್ ಕವಿತಾಚಿ ವೀದ್‌ವಾಳ್ವಿ ಜಾತಾ ಹೆಂ ಹಾಂವ್ ಪ್ರಾಮಾಣಿಕ್ಪಣಿಂ ಮಾನ್ತಾಂ. ಕವಿತೆಂತ್ಲೊ ಮೂಳ್ ಆಶಯ್ ಅನ್ಬೊಗಾ ಮಾರ್ಗಾನ್ ಜೆನ್ನಾಂ ಸಹೃದಯಿ ವಾಚ್ಪಾಚಾ ಕಾಳ್ಜಾಂನಾಂತ್ ದಾಖಲ್ ಜಾತಾ, ತೆನ್ನಾಂ ಮ್ಹಜೆ ತಸಲ್ಯಾ 'ಕವಿತಾ ಕರ್ಚ್ಯಾ ನಿರ್ಬಾಘ್ಯಾಚಾ' ಕರ್ಮಾಕ್ ಶೆವೊಟ್ ಮೆಳ್ತಾ.


ಆಜ್ ಕೊಂಕ್ಣಿ ಕವಿತೆಕ್ ಸಂಸಾರ್‌ಭರ್ ಮಾನ್ ಮೆಳ್ಚೆ ಆಸಾ. ತಸೆಂ



ಸಾಮಾನ್ಯ ಜೀವನ

ಆಮ್ಲಾ, ಕವೀಂದ್ರ. ಕೊಂಕ್ಣಿ ಕಾವ್ಯಾಚಿಂ ಕಿಟಾಳ್ ಕಾಳ್ಜಾಂತ್ ಘೆವ್ನ್, ಪೊಟಾಚೊ ಗ್ರಾಸ್ ಸೊಧುನ್, ಸಾತ್ ದರೊ ಉಭೊನ್ ಗೆಲ್ಲಾ ಮ್ಹಜ್ಯಾ ಕಾಂಯ್ ಸಾಂಗೊಡ್ಯಾಂನಿಂ, ಪೊಟಾ ಭುಕೆ ಆನಿ ರಿಣಾ ವೊಜ್ಯಾಕ್ - ರೆಂವೆಚ್ಯಾ ಗಾಂವಾಂತ್ಲಾ ತೆಲಾಚಾ ಬಾಂಯಾಂನಿಂ ದಿಸಾಚಿಂ ಚೊವೀಸ್ ವೊರಾಂ ಘಳಾಯಿಲ್ಲಾ ಘಾಮಾಚಾ ಧಂಬ್ಯಾಂನಿಂ ಸತ್‌ಚ್ಚ್ ಕವಿತೆಚಾ ಕಿಟಾಳಾಚೇರ್ ತೆಲಾಚಿಂ ಕಾಮ್ ಕೆಲೆಂ ಆನಿ ಖಾಡಿಯೆಚಾ ದೇಸಾಂನಿಂ ಮಾತ್ ನ್ಹಂಯ್ ಅಖ್ಲ್ಯಾ ಸಂಸಾರಾರ್ ಕೊಂಕ್ಣಿ ಕವಿತೆಚೊ ಉಜೊ ಪೆಟವ್ನ್ ಸೊಡ್ಲೊ. “ಕವಿತಾಚೊ ಬಾಬ್ ಮೆಲ್ವಿನ್ ರೊಡ್ರಿಗಸ್ ಜಾಂವ್, “ಕವಿತಾವಾಳ್ಯಾಚೊ ಬಾಬ್ ಆಂಡ್ಯೊ ಜಾಂವ್, “ದಾಯ್ಜಾಚೊ ಬಾಬ್ ವಲ್ಲಿ ಕ್ವಾಡ್ರಸ್ ಜಾಂವ್ - ಹಾಂಣಿಂ ಆಪ್ಲ್ಯಾ ತರ್ಲಾಟ್ಟಣಾಚೊ ಆನಿ ಕುಟ್ಮಾಚೊ ಮೊಲಾಧಿಕ್ ವೇಳ್ ಕೊಂಕ್ಣಿ ಕಾವ್ಯಾ ಖಾತಿರ್ ದಿಲಾ. ಆತಾಂಯೀ ಹಾಂಚಾ ದಿಸಾಚಿಂ/ರಾತಿಚಿಂ ಕಾಂಯ್ ಠರಾವಿಕ್ ವೊರಾಂ ಕೊಂಕ್ಣಿ ಸಾಹಿತ್ಯಾ ಖಾತಿರ್, ಕಾವ್ಯಾಖಾತಿರ್ ಆಡೊವ್ ಆಸಾತ್ - ಹಿ ಗಜಾಲ್ ಕೊಂಕ್ಣಿ ಸಮಾಜಿಕ್ ಸಂತೊಸಾಚಿ. ಪುಣ್ ಹೆ ಆಪ್ಲೊ ಮೊಟೊ ಕವಿತಾವಾವ್ರ್ ಇಂಟರ್‌ನೆಟಾರ್ ಕರ್ತಾತ್ ಆನಿ ತಿಸ್ರಾ ವಿಶ್ವಾಚಾ ಕೊನ್ಯಾ ಕೊನ್ಯಾಂಕ್ ಹಾಂಚೊ ವಾವ್ರ್ ಪಾವೊಂಕ್ ವೇಳ್ ಲಾಗ್ತಾ. ಗಾಂವ್ಲೊ ವಾಚ್ಚಿ ಇಂಟರ್‌ನೆಟಾ ಪ್ರಾಸ್ ಪ್ರಿಂಟ್ ಮೀಡಿಯಾ ಖಾಯ್ಸ್ ಕರ್ತಾ ವಾ ತಾಕಾ ತೆಂ ಸುಲಭಾಯೆನ್ ಪಾವ್ತಾ. ಕಂಪ್ಯೂಟರಾಚಾ ಪಡ್ಲ್ಯಾ ವಯ್ಲ್ಯಾ ಕವಿತಾಂ ಪ್ರಾಸ್ ಎಕಾಂತಾಂತ್ ವಾಚ್‌ಲ್ಲಾ ಬೂಕಾಂತ್ಲಿಂ ಕವಿತಾ ಚಡ್ ತೇಂಪ್ ಮತಿಂತ್ ಉರ್ತಾತ್ ಹೆಂ ಹಾಂವ್ ಮಾನ್ತಾಂ.

ಸಮಕಾಳೀನ್ ಕೊಂಕ್ಣಿ ಕಾವ್ಯೆಂ ನಿರಾಸವಾದಾನ್ ಪಿಕ್ಲಾಂ ಮ್ಹಣ್ಚೊ ವಾದ್ ಖರೊಯೀ ಆಸ್ಯೆತ್. ಸಮಕಾಳೀನ್ ಸಮಾಜ್ ತರೀ ಖಂಯ್ ಸುಖ್, ಸಂತೊಸ್, ಸಮಾದಾನಾನ್ ಭರೊನ್ ವೊಮೊತಾ? ಗಾಂವಾಂಕ್ ಗಾಂವ್ ಕೊಮುವಾದಾಚಾ ಉಜ್ಯಾಂತ್ ಪೆಟೊನ್ ಜಳ್ವೆ ಅಸಾ. ಸಮಾಜ್ ಬಾಂದಿಜಯ್ ಜಾಲ್ಲಿಂ ಧರ್ಮಾಂ ಪಾಗೊರ್ ಉಬಾರ್ತೆ ಆಸಾತ್. ಮನ್ಶ್ಯಾ ಸಂಬಂದಾಂಚೆಂ ಮೋಲ್ ತೀನ್ ತಿರುಟಾಂಚೆಂ ಜಾಲಾಂ. ಶೆರಾಂತ್ ಜಿಯೆಂವ್ಚೊ ಮನಿಸ್ ಕಾಮಾಚಾ ಆನಿ ಮನ್ಶ್ಯಾ ಸಂಬಂದಾಂಚಾ ಸೊಡ್ಲೆಂತ್ ಹಳ್ಳಾರ್ ‘ಸ್ವಿಜಾಯ್ಡ್’ ಜಾತೇ ವೆತಾ. ಹ್ಯಾ ದೇಸಾಚಾ ಕಾಂಯ್ ಗಾಂವಾಂನಿ ಪಿಯೊಂಕ್ ನಿರ್ಮಳ್ ಉದಕ್, ಹಾಗೊಂಕ್ ಕಾಕುಸ್ ನಾತ್‌ಲ್ಲಿ ಗತ್ ಅಜೂನ್ ಆಸಾ. ನೆಟ್ ಸೊಡ್ಯಾಂ ಧಂಯ್ ಪೇಪರ್ ಪಾವ್ಲ್ಯಾರೀ, “ಕ್ರಾಂತಿವೀರ್” ಪಿಂತುರಾಂತ್ ಜಸೆಂ ನಾನಾ ಪಾಟೇಕರ್ ಮ್ಹಣ್ತಾ “ಬಾಯೆ ತುಜೆಂ ಪೇಪರ್ ಸಕಾಳಿಂಚೆಂ



ಬಾಮುಣಾಂಚೆಂ ಚೆಡುಂ

ಭುರ್ಗಿಂ ಹಾಗೊಂಕ್ ವಾಪಾರ್ತಾತ್” - ಅಶಿ ಗತ್ ಆಸಾ. ತರೀ ಹ್ಯಾ ದೇಸಾಚೊ ಸರ್ಕಾರ್ ಮ್ಹಣ್ತಾ “ಕ್ಯಾ ಆಪ್ಕೆ ಪಾಪಾ ಇಮಾನ್ದಾರೀ ಸೆ ಟ್ಯಾಕ್ಸ್ ಭರ್ತೇಂ ಹೆಂ ?” ಆಮಾಯೆಕ್ ಪರ್ಜೆನ್ ರಗ್ತಾಚೊ ಫಾಮ್ ಕರ್ನ್ ಜೊಡ್ಲ್ಯಾ ಪಯ್ಲಾಂಚೆಂ ಭರ್ಲ್ಯಾ ಟ್ಯಾಕ್ಸಾಚೆಂ ಸರ್ಕಾರ್ ಕರ್ತಾ ತರೀ ಕಿತೆಂ? ಸೊಜೆರಾಂಚಾ ಮೊರ್ನಾಚಾ ಪೆಟಿಂತ್ ಸಯ್ತಾ ಖಾತಲೊ ಖಾವ್ನ್ ಧಂಕ್ ಕಾಡ್ತಾ. ಸರ್ಕಾರಾಚಾ ಜಾಯ್ರಾತಾಂತ್ ನಾಂಕೆ, ದೇಸಾಚಾ ರಾಕೊಣೆಖಾತಿರ್ ಟ್ಯಾಕ್ಸಾಚೊ ದುಡು ಉಪ್ಯೋಗ್ ಜಾತಾ ಮ್ಹಳ್ಯಾರ್, ತೆಚ್ಚ್ ಚಾನೆಲಾರ್ ಜಾಯ್ರಾತ್ ಮುಗ್ಗೊನ್ ಖಬ್ರೊ ಚಾಲು ಜಾತಾನಾ, ಖಂಯ್ಚ್ಯಾ ಮಂತ್ರಿನ್ ಅಧಿಕಾರಿನ್ ಕಿತ್ಲೊ ಖಾವ್ನ್ ಟ್ಯಾಕ್ಸಾಚೊ ದುಡು ಗುಳುಂ ಕೆಲೊ ತಾಚೆಂಯೀ ಲೇಕ್ ಯೆತಾ. ಹೆಂ ಪಳೆವ್ನ್ ಮಾಸುಮ್ ಭುರ್ಗ್ಯಾನ್ ಜರ್ ಇಮಾನ್ದಾರೇನ್ ಟ್ಯಾಕ್ಸ್ ಭರ್ಲ್ಯಾ ಬಾಪಾಯ್ಕ್ ಹೇ ವಿಶಿಂ ವಿಚಾರ್ಲೆಂ ತರ್ ತಾಂಣೆಂ ಕಿತೆಂ ಜಾಪ್ ದೀಜೆ?

ಹೆಂ ವಿಡಂಬನ್ ಪಳೆಯಾ, ಅಮಿತಾಭ್ ಬಚ್ಚಾನಾ ತಸಲ್ಯಾ ಮನ್ಶ್ಯಾಕ್ ಕೊರೊಡಾಂನಿ ವಜ್ರಾಂ ದಿವ್ಲಾಕ್ ದಾನ್ ಕರುಂಕ್ ದುಡು ಆಸಾ, ಟ್ಯಾಕ್ಸ್ ಭರುಂಕ್ ನಾ! ದಾಡ್ಲ್ಯಾ ನೊಟಿಸಾಂಕ್ ಜಾಪ್ ದೀಂವ್ಕ್ ಪುರ್ಸತ್ ನಾ. ಬಾವ್ಡೆ ಟ್ಯಾಕ್ಸ್‌ವಾಲೆ ಆಸ್ತತ್ರೆಕ್ ಗೆಲ್ಯಾರ್ ಅಖ್ಲ್ಯಾ ದೇಸಾಂತ್ ಹಂಗಾಮಾ ಜಾತಾ. ಹ್ಯಾ ನಾಗ್ಡ್ಯಾ ಸತಾಂಕ್ ನೆಗಾರ್ಚೆಂ ಕಟ್ಟಿ ಧಯ್ಕ್ ಮ್ಹಜ್ಯಾ ಹರ್ಡ್ಯಾಂತ್ ಸದ್ವ್ಯಾಕ್ ತರೀ ನಾ.

‘ಬಾಮುಣಾಂಚೆಂ ಚೆಡುಂ’ - ‘ಕಯ್ದ್ಯಾಚೊ ಕವಿತಾ’ಂಚೊ ಮುಕ್ಲೊ ವಾಂಟೊ. ಉಂಚ್ಲೊ ವರ್ಗ್, ಇಸ್ಕೊಲಾಂತ್ ಮುಕ್ಲೊ ಬಾಂಕ್ - ಸಗ್ಳೆಂ ಆಸೊನೀ ಬಾಮುಣಾಂಚೆಂ ಚೆಡುಂ ಭಿರ್ಮತ್ ಭಿತರ್ಲೆ ಭಿತರ್ ಕಿತ್ಲೆಂ ಎಕ್ಸರೆಂ ಆನಿ ಕಯ್ಲಿ. ತಾಕಾ ಇಸ್ಕೊಲಾಚಾ ವಾಟೆರ್ ಮಾತ್ಯೆ ರಸ್ತಾಚಿ ಧುಳ್ ಮಾತ್ ನಾಂಗಾತ್. ಥಂಡ್ ಉದ್ಯಾ ನ್ಹಾಣ್, ತುಳಸೀಚೆಂ ಕಾಟೆಂ ಆನಿ ರಂಗೋಳ್ ಸೊಡ್ಲ್ಯಾರ್. ಸಗ್ಳೆ ಬಾಂದ್ ಮೋಡ್ನ್ ಬಾಮುಣಾಂಚಾ ಚೆಡ್ವಾನ್ ಕಾಡ್ಲೆಂ ಮೇಟ್ ಭಿತರ್ಲೊ ಬಂಡಾಯ್ ಜರೀ ಆಸ್ಲಾರೀ ಗಾಂವಾಕ್ ಗಾಂವ್ ವಿರಾರ್. ಉಂಚ್ಲೊ ವರ್ಗ್ ತಾಂಣಿಂಚ್ಚ್ ಬಾಂದ್ಲೆ ರೆಗ್ರೊ ಮೊಡ್ಲ್ಯಾರೀ ತಾಕಾ ಸದಾಂ ನಿಮ್ನ್ ವರ್ಗ್ ಗುನ್ಯಾಂವ್ಕಾರ್. ಪುರೋಹಿತ್‌ಶಾಹಿ ಸಮಾಜೆಚಾ ವರ್ಗ್ ವೆವಸ್ತೆಚೆಂ ದುರಂತ್ ಹೆಂ.

ದೇವ್ ಆನಿ ಧರ್ಮಾಚಾ ನಾಂವಾನ್ ವೆಪಾರ್ ಚಲ್ಚಾ ಸಮಾಜಿಂತ್ ಮನ್ಶ್ಯಾ ಸಂಬಂದ್ ದೀಸಾನ್ ದೀಸ್ ಸಂಕೀರ್ಣ್ ಜಾತೇ ಯೆತಾನಾ ಮನ್ಶ್ಯಾಕ್ ಮನಿಸ್

ಅಪರಿಚಿತ್ ಆನಿ ಆಗಂತುಕ್ ಜಾತೇ ವೆತಾ. ಡೊ. ಕೆ. ವಿ. ತಿರುಮಲೇಶಾಚಾ

“ ಮುಕಾಮುಕಿ “ ಕವಿತೆಂತ್ ಜಸೆಂ ಮನಿಸ್ ಅಚಾನಕ್ ದೊನ್ಪಾರಾಚಾ



ಬಾಹುಕಾಂಕ್ಷೆ ಚಿತ್ರ


ಘಡ್ಯೆ - ಸಾಲಾಂತ್ ಮಾಜ್ರಾಕ್ ಪಳೆವ್ನ್ ಜಸೆಂ ಆಗಂತುಕ್ ಜಾವ್ನ್ ರಾವ್ತಾ ಕಶೆಂ. ದಿಸಾಚಾ ಹ್ಯಾ ಭೊರ್ ದೊನ್ಬಾರಾಚೇರ್ ನಾ ಹ್ಯಾ ಮಾಜ್ರಾನ್ ನಾ ಹ್ಯಾ ಮನ್ಶಾನ್, ನಾಂವ್ನ್ ಭಾಯ್ರ್ ಯೆತಾನಾ ನಾಣ್ಯೆ ಥಾವ್ನ್, ಎಕಾಮೆಕಾಕ್ ಬಿಲ್ಕುಲ್ ಅಪೇಕ್ಷುಂಕ್ ನಾತ್ಲೆಂ ಜಾಂವ್ಕ್ ಪುರೊ. ಎಕಾಚ್ ಘರಾಂತ್ ದೊನ್ಬಾರಾಂಚಾ ಘಡ್ಯೆ - ಮಾಜಾರ್ ಮನ್ಶಾಕ್, ಮನಿಸ್ ಮಾಜ್ರಾಕ್ ಕಶೆಂ ಆಗಂತುಕ್, ಅಪರಿಚಿತ್ - ತಸೆಂ ಮನಿಸ್, ವಸ್ತೆಚಾ ನಾಗರಿಕ್ ಶೆರಾಂನಿಂ ಜಿಣ್ಯೆಕ್ ಆಗಂತುಕ್ - ಅಪರಿಚಿತ್ ಜಾವ್ನ್ ಆಜ್ ಉಬೊ ದಿಸ್ತಾ.

ಹ್ಯಾ ಜಮ್ಯಾಂತ್ ಬಾಹುಕಾಂಕ್ಷೆ ಚಿತ್ರಂ, ವರ್ಗ್ ವೆವಸ್ತೆ ಭಿತರ್ಲಿ ತಾಚಿ ಲಡಾಯ್ ಆನಿ ದೊರ್ಯಾಂ ಭಾಯ್ಲಿ ಪಿಂಗೊಣ್ ಮಾತ್ ನ್ಹಂಯ್, ಪ್ರಿತುಮೆಚೊ ನಿಶ್ಚುರ್ ಮೋಗ್, ಮ್ಹಜ್ಯಾ ಅಡೇಜ್ ವರ್ಸಾಂಚಾ ಧುವೆಚ್ಯೊ ನಿಶ್ಚಲ್ತಾ ಹಾಸೊ, ಬಾಯ್ಲೆಚಿಂ ನಿರಂತರ್ ಸಪ್ಣಾಂ ಆನಿ ಪೆರ್ನಾಳ್ಚ್ಯಾ ಮ್ಹಜ್ಯಾ ಪರ್ನಾಳ್ ಘರ್ದೆಂ ಕೊಲುಂ ಶಿಂವಾನಾಸ್ತಾನಾ ಮೊಡೊನ್ ಪಡ್ಲೆಂ ಪಾಕೆಂ ಆನಿ ವಾಳಯೆನ್ ನಿರ್ದಯೆನ್ ಖಾವ್ನ್ ಘಾಲ್ಲೆ ತೇಜಸ್ವಿ ಲಂಕೇಶ್, ಅಡಿಗ, ಬೋದಿಲೇರ್ ಸಯ್ತ್ ಆಸಾತ್. ದಣ್ಣೆಚಾ ಎಕಾ ಬೋಬೆಕ್, ಫಿಂರೊಣೆಚಾ ಎಕಾ ಉಸ್ವಾಸಾಕ್ - ಕವಿತಾ, ಜನೆಲ್ ಜಾಯ್ತ್ ತರ್, ಸಾಹಿತಾಚಾ ಮೊಳ್ಬಾರ್ ಕಾವ್ಯಾಚಿಂ ನೆಕೆತ್ರಾಂ ಪುಲೊಂಕ್ ವೇಳ್ ಕಸೊ ಲಾಗತ್?

ಮ್ಹಜೆ ಸಾಂಗಾತಾ ಚಡುಣೆಂ ಆಯ್ಲಿಂ - ನೊವೊದಾಚಾ ದಾಕ್ಟ್ಯಾಂತ್ ಕೊಂಕ್ಣಿ ಕಾವ್ಯಾಚಾ ಮೊಗಾರ್ ಪಡ್ಲೆ ಜಾಯ್ತೆ ಕವಿ ಆಜ್ ಬರಯ್ನಾಂತ್. ಹಾಂವ್‌ಯೀ ಸರಿಸುಮಾರ್ ಆಟ್ ಧಾ ವರ್ಸಾಂ ವನ್‌ವಾಸಾಂತ್ ಉರ್ಲೆಲ್ಲೊ. ತಸೆಂ ಆಶಾವಾದಿ ಬಾಬ್ ವಲ್ಲಿ ಕ್ವಾಡ್ರಸ್ ಸಯ್ತ್. ಮುಂಬಯ್‌ಂತ್ಲಿಂ ತಾಚಿಂ ಕಾಂಯ್ ವರ್ಸಾಂ ಕಾಂಯ್ ಬರಯ್ಲಾಸ್ತಾಂ ಸರೊನ್ ಗೆಲ್ಯಾಂತ್. ಜಿಣ್ಯೆಚೊ ಸಂಘರ್ಷ್ ತಸಲೊ. ಭೊರ್ ದನ್ಬಾರಾಂ ಜಿಣ್ಯೆಸಾಲಾಂತ್ ಮನಿಸ್ ಮಾಜ್ರಾಕ್, ಮಾಜಾರ್ ಮನ್ಶಾಕ್ ಅಪರಿಚಿತ್ ಆಗಂತುಕ್ ಕಶೆಂ, ತಸೆಂ.

ಮ್ಹಜ್ಯಾ ಮೊಗಾಚೆ ಕವಿ ಫೆಡ್ ಕುಮಾರ್, ಜೊಸಿ, ಟಾಯ್ಬನ್, ಮಾವ್ರಿನ್, ವಿಲ್ಟ್ರೆಡ್ ಲೋಬೊ, ನೆಲ್ಲು ಪೆರ್ನಾನ್ನೂರ್, ನಜ್ರೆತ್ ನೆರಿ ಆತಾಂ ವಾಚುಂಕ್ ಮೆಳಾನಾಂತ್. ಕಿಶೂ ಬಾರ್ಕೂರ್ ಸಯ್ತ್ ಅಪ್ರೂಪ್. ಲೋಯ್ಡ್ ಆನಿ ಪಂಚು ಕೆಸೆಟ್ ಕವಿ ಜಾಲ್ಯಾತ್.

ಕೊಂಕ್ಣಿ ಕಾವ್ಯಾಕ್ ಸಂಸಾರಾರ್ ಮಾನ್ ಮೆಳ್ವಾನಾ ಕೊಂಕ್ಣೆಂತ್ ಭಳಾನ್ ವಾಳಾಜಯ್ ಜಾಲ್ಲೆಂ ನವ್ಯೋತ್ತರ್ ವ್ಹಾರೆಂ ಅಸ್ಕತ್ ಪಡ್ಲಾಂ ಮ್ಹಣ್ಚೆ ಬೆಜಾರಾಯ್



ಬಾಹುಕಾಂಬೆಂ ಬೆಡುಂ

ಮ್ಹಜ್ಯಾ ಕಾಳ್ಜಾ ಕೊನ್ಯಾಂತ್ ಆತಾಂಯೀ ಆಸಾ. ತರ್‌ಯೀ ಧಂಯ್ ಹಾಂಗಾ ಕಟೀಲ್ಲ್ಯಾ ವಿಲ್ಸಾನಾ ತಸಲೆ ತರ್ನಾಟೆ, ಕವಿತೆಚೆ ನವೆ ಕಾಜುಲೆ ಪೆಟಂವ್ಕ್ ಲಾಗ್ಲ್ಯಾತ್ - ಹಿ ಗಜಾಲ್ ಸಂತೊಸಾಚಿ.


ಕೊಂಕ್ಣಿ ಸರ್ಜನ್‌ಶೀಲ್ ಸಾಹಿತಾಂತ್ಲಿಂ ಮ್ಹಜಿಂ ದಿಮ್ಕುರಿಂ ಪಾವ್ಲಾಂ ಬಳ್ ಜಾವ್ನ್ ಯೆತಾನಾ, ಮ್ಹಾಕಾ ಜಲ್ಮ್ ದಿಲ್ಲಾ ಆವಯ್ ಬಾಪಾಯ್ಚೊ, ಮೋಗ್ ದಿಂವ್ಚ್ಯಾ ಭಯ್ಣಿಂ - ಭಾವಾಚೊ, ಪೆರ್ನಾಳಾಂತ್ಲೆ ಮ್ಹಜ್ಯಾ ಜಿವಾಚೆ ಈಶ್ಟ್ ಆಲ್ಪಿ, ಅರುಣ್ ಆನಿ ಪಾತಿಮಾಚೊ ತಾಳೊ ಸಂಪಾದಕ್ ಮೆಲ್ಪಿನಾಚೊ, ಮ್ಹಜ್ಯಾ ಗರ್ಜೆ ಆಕಾಂತಾಂತ್ ಸದಾಂ ಪಾಂವ್ಚೊ ವಿಟ್ಲಾಂತ್ಲೊ ಮ್ಹಜೊ ಮಿವ್ಚೊ ಲುವಿಸ್ ಮಸ್ಕರೇನ್ತಾನಾಚೊ, ಕಾಳಾ ಕಾಳಾಕ್ ಸಾತ್ ದರ್‌ಯಾಂ ಪಯ್ಸ್ ಧಾವ್ನ್ ಉರ್ಟೆಚಿಂ ಇಂಜೆಕ್ಟಾಂ ತೊಪುನ್ ಮ್ಹಜೆ ಜಿಣ್ಯೆಂತ್ಲೆಂ ನಿರಾಸ್ಪಣ್ ದಾಂವ್ಡಾಂವ್ಚೆ ಮೆಲ್ಪಿನ್ ರೊಡ್ರಿಗಸ್, ಆಂಡ್ರ್ಯಾ ಆನಿ ಕಿಶೂ - ಹಾಂಚೊಂ, ಮ್ಹಜ್ಯಾ ಬರ್ಪಾಂಕ್ ಸದಾಂ ಪ್ರೋತ್ಸಾನ್ ದಿಂವ್ಚಾ ರಾಕ್ಲೊ, ಮಿತ್ರ್, ಕಾಣಿಕ್, ಝೆಲೊ ಪತ್ರಾಂಚಾಂ ಸಂಪಾದಕಾಂಚೊ, ಕಶ್ಟಾ ಸುಕಾಂತ್ ಸದಾಂ ಮ್ಹಜಿ ಜಿಣ್ಯೆ ಸಾಂಗಾತಿಣ್ ಸ್ವೆಲ್ಲಾಚೊ, ಆನಿ ಮ್ಹಜ್ಯಾ ಜಿವಾಚೊ ಜೀವ್ ಮ್ಹಜಿ ಅಡೇಜ್ ವರ್ಸಾಚಿ ದುವ್ ಹೆನ್ಸಿಲ್ ರಿಯಾಚೊ, ಮ್ಹಜೇರ್ ಆನಿ ಮ್ಹಜ್ಯಾ ಬರ್ಪಾಂಚೆರ್ ಭರ್ವಸೊ ದವರ್ನ್ ಮ್ಹಜೆಂ ಸಾಹಿತ್ ಪರ್ಗಟ್ಣೆಂ ವೊಜೆಂ ಆಪ್ಲ್ಯಾ ಖಾಂದ್ಯಾರ್ ವಾವಂವ್ಚೊ ಕೊಂಕ್ಣಿ ಸಂಸಾರಾಂತ್ಲೊ ಮ್ಹಾನ್ ಆಶಾವಾದಿ, ವಲ್ಲಿ ಕ್ವಾಡ್ರಸ್ ಆಜೆಕಾರ್ ಹಾಚೊ, ಆನಿ ಹೊ ಬೂಕ್ ನಾಜೂಕಾಯೇನ್ ಛಾಪುನ್ ಕಾಡ್ಚೆ ಕೊಡ್ಯಾಳಾಂತ್ಲೆ ಮ್ಹಜೆ ಸಾಂಗಾತಿ, ವಿತೊರಿ, ಲೋಯ್ಡ್ ಆನಿ ರಿಚ್ಚಿ ಹಾಂಚೊ,

ಎಚ್‌ಮ್ ಮ್ಹಳ್ಳೊ ಹೊ ಚೆಡೊ,

ಜೀಣ್‌ಭರ್ ಖುಣಿ.



ಉತ್ತರ ಉತ್ತರನಿ ಸೂತ್ರ ಪಾಚಾರ್ ಕವಿ - ಎಚ್ಚೆಮ್




‘ಕವಿತಾ ಮ್ಹಳ್ಳಾರ್ ಕಿತೆ?’ ಮ್ಹಳ್ಳೆಂ ಸವಾಲ್ ಜರ್ ಕೊಣೆಯ್ ಕೆಲೆಂ ತರ್ ಎಕೆಕ್ಲಾಚಿ ಎಕೆಕ್ ಜಾಪ್ ಆಸತ್! ತಾಂತಾಂಚಾ ಚಿಂತ್ನಾಪ್ರಕಾರ್, ತಾಂತಾಂಚಾ ಅರ್ಥಾಪ್ರಕಾರ್, ತಾಂತಾಂಚಾ ಸಮ್ಜಣೆಪ್ರಕಾರ್. ಪುಣ್ ಕವಿತಾಕ್ ಏಕ್ ಮಿಸ್ತರ್ ಮ್ಹಣ್ ಖರೆಂಪಣಿಂ ಪಾತ್ಯೆಂವ್ಚೊ, ತಶೆಂಚ್ ಅಪ್ಲ್ಯಾ ಕವಿತಾಂತ್ ಉತ್ತರ ಉತ್ತರನಿ ಕವಿತಾಚಿಂ ಸೂತ್ರಂ ಭರ್ಚೊ ಕವಿ ಕೊಂಕ್ಣೆಂತ್ ಕೊಣ್ ಮ್ಹಳ್ಳಾರ್ ಮ್ಹಜಾ ಗಮನಾಕ್ ಯೆಂವ್ಚೆಂ ಪಯ್ಲೆಂ ನಾಂವ್ - ಎಚ್ಚೆಮ್.

‘ಎಚ್ಚೆಮ್’ ಲಿಖ್ಣೆಂ ನಾಂವಾರ್ ಕವಿತಾ ಬರಂವ್ಚೊ ‘ಹೆನ್ರಿ ಮೆಂದೊಸ್’ ಕೊಂಕ್ಣಿ ಸಾಹಿತ್ಯಾಕ್ ದೆಂವ್ಲೊ ‘ಹೆನ್ರಿ ಎಮ್ ಪೆರ್ನಾಲ್’ ಮ್ಹಳ್ಳಾ, ಲಿಖ್ಣೆ ನಾಂವಾರ್. ಪೆರ್ನಾಲ್ ಫಿರ್ಗಜೆಂತ್ ಜಲ್ಮೊನ್ ವಾಣಿಜ್ಯಶಾಸ್ತ್ರಾಂತ್ ಪದ್ವೆಚಿಂ ಶಿಕಾಪ್ ಶಿಕ್ತಾಲೊ ತರ್ಯ್ ‘ಕವಿತಾ’ ತಾಚಿ ಪಯ್ಲಿ ಆಂವಡ್ ಆನಿ ‘ಸಾಹಿತ್ಯ’ ತಾಚಿ ಪಯ್ಲಿ ಭಾಸ್.

ಅಜೀಕ್ ದೋನ್ ದಾಕ್ಟ್ಯಾಧಿಂ ತಾಚಿ ಸಾಹಿತ್ಯಿಕ್ ಸುರ್ವಾತ್ ಜಾಲ್ಲೆವೆಳಾರ್ಯಾ ತಾಚಿ ಚಿಂತಾಪ್ ದಾವ್ಯಾಪಂತೀಯ್ (ಲೆಫ್ಟಿಸ್ಟ್), ಅಧ್ವೆಂಚ್ ಚಿಂತಾಪ್, ಉತ್ತರ ಉತ್ತರನಿ ತೀಕ್ನ್ ಇಮಾಜ್ಯೊ ಉಭ್ಯೊ ಕರ್ಚೊ, ಕೆದ್ನಾಂ ಅಪ್ಲ್ಯಾ ಕಾಣ್ಯಾಂನಿ, ಕೆದ್ನಾಂ ತಾಂತ್ಲ್ಯಾ ಪಾತ್ರಾಂನಿ ಅಪ್ಲೊ ರಾಗ್ ಪಾಚಾರ್ ಹೊ ನೀಜ್ ಜಿಣ್ಯೆಂತ್ ಭೋವ್ ದಾಕ್ಟೆಣಿಚೊ, ಲಜೀಶ್ವ್ ಸ್ವಭಾವಾಚೊ. ಪುಣ್ ಚಿಂತ್ನಾಂತ್ ತಿತ್ಲೊಚ್ ಕಡಕ್ ಆನಿ ಚುರುಕ್. ಸಮಾಜಿಚಾ ಎಕೆಕಾ ಕೊನ್ಯಾಂತ್ ತಾಚಿ ವಿಮರ್ಶಾತ್ಮಕ್ ನದರ್ ಆಸಾ.

ಕೊಂಕ್ಣೆಂತ್ ತಾಣೆ ಸಭಾರ್ ಮಟ್ಟ್ಯೊ ಕಾಣ್ಯೊ ಬರಯ್ಲ್ಯಾತ್, ಆನಿ ತಾಂತ್ಲ್ಯಾ ಧೊಡ್ಯಾಂಕ್ ಸ್ಪರ್ಧ್ಯಾಂನಿ ಇನಾಮಾಂಯ್ ಲಾಭ್ಲ್ಯಾಂತ್, ಪುಣ್




ಬಾಹುಕಾಂಕ್ಷೆ ಚಿಹ್ನೆ

ಕೊಂಕ್ಷೆ ಸಮಾಜ ತಾಕಾ ವಳ್ಳಾತಾ ಎಕಾ 'ಕವಿ' ರುಪಾರ್. ಹೆಂ ಭೊವ್ವಾ ಹ್ಯಾ ದೋನ್ ದಾಕ್ಡ್ಯಾಂನಿ ತಾಣೆಂ ಕೊಂಕ್ಷೆ ಕವಿತಾಶೆತಾಂತ್ ಕೆಲ್ಲ್ಯಾ ವೆಗ್ಳ್ಯಾಚ್ ರಿತಿಚಾ ವಾವ್ರಾಕ್. ಶೆಂಭೊರಾಂ ವಯ್ರ್ ಕೊಂಕ್ಷೆ ಕವಿತಾ ಹಾಣೆಂ ಎದೊಳ್ ಬರಯ್ಲ್ಯಾಂತ್ ಸಭಾರ್ ಕವಿತಾಂಕ್ ಇನಾಮಾಯ್ ಫಾವೊ ಜಾಲ್ಯಾಂತ್, ಹಾಂತುಂ; ರಾಕ್ಣೆ ಸಾಹಿತಿಕ್ ಸ್ಪರ್ಧ್ಯಾಂತ್, ಕಾಣಿಕ್ ಪತ್ರಾನ್ ಮಾಂಡುನ್ ಹಾಡ್ಲ್ಯಾ ಸ್ಪರ್ಧ್ಯಾಂತ್, ದಾಯ್ಜ್ ಪಂಗಡಾನ್ ಮಾಂಡುನ್ ಹಾಡ್ಲ್ಯಾ ಸ್ಪರ್ಧ್ಯಾಂತ್ ಲಾಭ್‌ಲ್ಲ್ಯಾ ಇನಾಮಾಂಚೊ ಉಲ್ಲೇಕ್ ಕರ್ಚೆ ತರ್‌ಯ್ ಹಾಚಾ ಕವಿತಾಂಕ್ ರುಜ್ವಾತ್ ದಿಂವ್ಚಾಕ್ ಹಿಂ ಇನಾಮಾಂ ಮಾತ್ ನ್ಹಂಯ್, ಹೆರ್‌ಯ್ ಜಾಯ್ತೆಂ ಆಸಾ;

'ಚಲಿಯಾಂಕ್ ಚತ್ರಾಯ್' - ಹಾಚೊ ಪುಡ್ಲದ್ ಕವಿತಾಜಮೊ, ಪುಡೆಂ ಆಶಾವಾದಿ ಪ್ರಕಾಶನಾನ್ ಪರ್ಗಟ್ ಕೆಲ್ಲೊ 'ಕಯ್ದ್ಯಾಚ್ಯೊ ಕವಿತಾ' ಆನಿ ಆತಾಂ ಆಶಾವಾದಿ ಪ್ರಕಾಶನಾನ್ ಪರ್ಗಟ್ ಕರ್ಚೊ ಎಚ್ಚೆಮಾಚೊ ತಿಸ್ರೊ ಕವಿತಾಜಮೊ 'ಬ್ರಾಹ್ಮಣಾಚೆಂ ಚಿಹ್ನೆ' - ಹೆ ತಿನೀಂ ಬೂಕ್ ತೀನ್ ವೆವೆಗ್ಳ್ಯಾ ಸಂದರ್ಭಾರ್, ವೆವೆಗ್ಳ್ಯಾ ಚಿಂತ್ಪಾಚೆರ್, ವೆವೆಗ್ಳ್ಯಾ ಹಂತಾಚೆರ್ ಹಾಚಾ ಲಿಖ್ಣೆಧಾವ್ನ್ ಉದೆವ್ನ್ ಆಯಿಲ್ಲೆಂ ಕವಿತಾ ಜಾವ್ನಾನಾತ್;

ತರ್ನಾಟ್‌ಪಣಾರ್ ಪುಲ್ತಾ ತರ್ನಾಟ್ಪಣಾಚೆಂ ಭಗ್ಣಾಂ 'ಚಲಿಯಾಂಕ್ ಚತ್ರಾಯ್' ದೀಂವ್ಕ್ ವೆತಾನಾ ಉಪ್ರಾಂತ್ಲೆಂ ಹಂತ್ ಕಾಜಾರ್. ಪುಣ್ ಕಾಜಾರ್ ಜಾವ್ನ್ ಸಂತೊಸಾಚೆ ದೀಸ್ ಸಾರ್ತಾನಾಂ ಜಿಣ್ಯೆಚಾ ಜ್ಯಾ ಕುಶಿಕ್ ಹೊ ಪಳೆತಾ ಆನಿ ಅಜ್ಯಾಪ್ ಪಾವ್ತಾ. ಮನ್ಶಾಜಿವಿತ್ ಏಕ್ ಉದ್ಯಾಂತ್ಲ್ಯಾ ಬುಳ್ಬುಳ್ಳಾಕ್ ಸರಿ ಕರ್ತಾತ್ ಕೊಣ್. ಹ್ಯಾ ಮಟ್ಟ್ಯಾ ಆವ್ದೆಚಾ ಜಿಣ್ಯೆಂತ್ ಮನಿಸ್ ಸಭಾರ್ ಯುಗಾಂ ಜಿಯೆತಾನಾ ಎಕೆಕ್ ಸುಕ್-ದೂಕ್ ಮನ್ಶಾಕ್ ತ್ಯಾ ತ್ಯಾ ವೆಳಾಕಾಳಾ ಫರ್ಮಾಣೆ ಸ್ವೀಕಾರ್ ಕರುಂಕ್ ಆಸಾ, ಕೊಣ್ ತೆದ್ನಾಂ ಹೆಂ ಸ್ವೀಕಾರ್ ಕರ್ತಾ ಆನಿ ಜಿಕ್ತಾ, ತರ್ ಕೊಣ್ ಸಲ್ವಾತಾ. ಪುಣ್ ಎಚ್ಚೆಮ್ ಮ್ಹಜಾ ಚಿಂತ್ಪಾಪ್ರಕಾರ್ ಹೆಂ ಸ್ವೀಕಾರ್ ಕರುನ್ ಧಯ್ರಾನ್ ಜಿಯೆಲ್ಲೊ ಯಾ ಜಿಯೆಂವ್ಕ್ ಪ್ರೇತನ್ ಕರ್ಚೊ ಕವಿ ಆನಿ ಹಾಕಾ ರುಜ್ವಾತ್ ದಿತಾ ಹಾಚೊ 'ಕಯ್ದ್ಯಾಚ್ಯೊ ಕವಿತಾ'.

ಕವಿಚಾ ಚಿಂತ್ಪಾಪ್ರಕಾರ್ ಹೊ ಸಂಸಾರ್ ಏಕ್ 'ಬಂದಿಖಾನೊ' ಆನಿ ಹಾಂತುಂ ಜಿಯೆತೆಲಿಂ ಸರ್ವಾಂ 'ಕಯ್ದಿ', ಥೊಡೆ ಧರ್ಮಾಚೆ ಕಯ್ದಿ, ಆನಿ ಕೊಣ್ ಅಧಿಕಾರಾಚೆ.. ಪುಣ್ ಸಗ್ಳೆ ಕಯ್ದಿಚ್ಚೆ! ಪುಣ್ 'ಕಯ್ದ್ಯಾಚ್ಯೊ ಕವಿತಾ' ಬುಕಾಂತ್ಲಿಂ ಚಡ್ತಾವ್ ಕವಿತ್ ನಿರಾಶೆಚಿಂ, ದುಖಾಚಿಂ ಮ್ಹಳ್ಳೆಂ ಅಪುಟ್ ಸತ್.



ಬಾಹ್ಯಾಂಶಂ ಜಿತುಂ

ಲಾಂಬಾಯೆಚಿಂ ಮಿಟರ್ ಕವಿತಾ ಹಾಚಾ ಕವಿತಾಂನಿ ಮೆಳ್ಳಿನಾಂತ್, ಪುಣ್ ಹಾಚಿಂ ಧೊಡಿಂಚ್ ಉತ್ರಾಂ ಕೆದಿಂಕ್‌ಚ್ ಸಂಪಾನಾತ್‌ಲ್ಲಿ ಕಾಣಿ ಸಾಂಗ್ತಾ, ಹ್ಯಾ ಕಲೆಂತ್ ಭೋವ್ಯಾ ಎಚ್ಚೆಮ್ ಮಾಹೀರ್. ಜಿತ್ಲಿ ವಿಸ್ತಾರಾಯ್‌ಗಿ ತಿತ್ಲಿಚ್ ಗುಂಡಾಯ್ ಹಾಚಾ ಕವಿತೆಂತ್ಲ್ಯಾ ಉತ್ರಾಂನಿ. ಮೊಗಾಚಿಂ ವೆವೆಗ್ಳಿಂ ರುಪಾಂ ಹಾಂತ್ಲ್ಯಾ ಸಭಾರ್ ಕವಿತೆಂನಿ ದಿಸ್ಚಿಂ ವಿಶೇಸ್.

“ಹಾತಾ ಪಾಂಯಾಂಕ್ ಭುರ್ಗಿಂ ದೆವಾ
ದಿಸಾ ಎಕ್ಲ್ಯಾಕ್ ಎಕೇಕ್ ಪಿಡಾ
ನವ್ರೊ ಮ್ಹಜೊ ಕವಿ ದೆವಾ
ದೀಸ್‌ರಾತ್ ಕರೀತ್ ಬಸ್ತಾ ಕವಿತಾ” [ದೆವಾಚಿ ಮಹಿಮಾ]

ಇತ್ಲೆಂ ವಾಚ್ತಾನಾ ಕೊಣ್ ತೊ ಹಾಸಾನಾಂಯ್ ರಾವತ್? ಹಾಂಗಾ ಕವಿತಾ ಮ್ಹಳ್ಯಾರ್ ಬುರ್ಗಿಂ ಕರ್ಚಿಂಚ್! ಪುಣ್ ಹೆಚ್ಚ್ ಕವಿತೆಚೊ ಪುಡ್ಲೊ ದೋನ್ ವ್ಹೊಳಿ ವಾಚ್ತಾನಾ ವಯ್ಲೊ ಹಾಸೊ ಮಾಯಾಗ್ ಜಾತಾತ್;


“ಗಾಂವ್ಚೆಂ ಸಗ್ಳೆಂ ಪಾಕೆಂ ಶಿಂವ್ತಾಂ ದೆವಾ
ಘರಾಕ್ ಮ್ಹಜ್ಯಾ ಶಿಂವೊಂಕ್ ಕೊಲು ನಾ”

ಪುಣ್ ಅನ್ಯೆಕಾ ಕವಿತೆಂತ್ ಕವಿ ಕವಿತಾ ಕರ್ಚಿಂ ರಾವಯ್ತಾ ಅಶೆಂ ಸಾಂಗೊನ್;

“ಪಾವ್ಲಾ ಥೆಂಬೆ ಮಾತಿಯೆಂತ್ ಜಿಲ್ಲೆ, ಮೊಡಾಂನಿ ಮೊಳಾಬ್ ಭರ್ಲೆಂ
ವಿಸ್ತೊನ್ ಗೆಲಾಂ ಹಾಂವ್‌ಗೊ ಆತಾಂ ಕವಿತಾ ಕರ್ಚೆಂ
ಉತ್ರಾಂ ತುಜಿಂ, ತಾಳೆಯೀ ತುಜೆ - ಹಾಂವ್ ನಾಚ್ತಾಂ
ರಾನಾಂತ್ಲ್ಯಾ ಮೊರಾಪರಿಂ ಪಾಕಾಂ ಉಸವ್ನ್ ಘಡ್ಡ್ಯಾಕ್” [ಆಮಿ]

ಪುಣ್ ಎಕಾ ಕವಿತೆಚಾ ಎಕೆಕಾ ಪಂಗ್ಡೆಚೆರ್ ಎಕೆಕ್ ಕಾಣಿ ಸಾಂಗೊನ್ ವೆಚಾ ಕವಿಚೆಂ ಹೆಂ ಕವಿತಾ ಅಶೆಂ ಆಸಾ;

“ಕಾಳ್ಜಾ ಗುಂಟಾಕ್ ಭಾಂದುನ್ ಮ್ಹಾಕಾ
ಪೊಸ್ತಾಯ್ ಕಾಟಾಚಾ ಕೊಂಬ್ಯಾಪರಿಂ
ಫಾಂತ್ಯಾಫಾರಾರ್ ಉಟೊನ್ ಸಾದ್ ಫಾಲುಂಕ್
ಹಾಂವ್‌ಗೊ ಪೆಟೊ ತುಜ್ಯಾ ಮೊಗಾದಾರಾರ್
ಯೆತಾನಾ ವೆತಾನಾ ಸಯ್ರ್ಯಾಂಕ್ ಶಿವ್ಚಿ ಹಾಲಂವ್ಚೊ
ಗಾಣ್ಯಾಕ್ ತುಜ್ಯಾ ಹಾಂವ್‌ಗೊ ಬೋಯ್ಲ್
ಗಲ್ಯಾಕ್ ಭಾಂದ್ಲೆಲೆ ಕಿಣ್ಕಲೆ ಧಲಂವ್ಚೊ” [ಹಾಂವ್]



ಬಾಸುಣಾಂಜೆಂ ಪೆಡುಂ

ಕವಿನ್ ಇತ್ಲೆಂ ಸಾಂಗ್ತಾನಾ ವಾಚ್ಪ್ಯಾಕ್ ಹ್ಯಾ ಕಾಣ್ಯಾಂನಿ ಕಿತೆಂ ಗೊಮ್ತಾ?
ಪುಣ್ ಅಖೇಚಿ ಪಂಗತ್ ಕಿತೆಂ ಸಾಂಗ್ತಾ?

“ಏಕ್‌ಚ್ ಏಕ್ ಪಾವ್ಟಿಂ ಸಾಂಕಳ್ ಸೊಡ್‌ಗೊ
ಆನಿ ಪಾಡಿ ಜಾಗೊ ತುಂ ತೆಲಾತುಪಾಚಿ
ಪಾಡೊ ಜಾತಾಂ ಹಾಂವ್ ಕಡ್ಲ್ಯಾ ಮೆಣಾಚೊ”

ಕವಿಚೆಂ ಏಕ್ ಬದ್ಲಾನಾತ್‌ಲ್ಲೆಂ ಚಿಂತಾಪ್ ಆಸಾ - ‘ಕವಿ ಕಯ್ಲಿ’ ಮ್ಹಳ್ಳೊ.
ಕಸಲೆಗೀ ಸೊಸುಂಕ್ ಸಕಾನಾಸ್ಚೆಂ ಭಾಂದ್ವಾನ್! ದೆಕುನ್ ಕವಿ ಕೆದ್ನಾಂ ಕಾಟ್ಯಾಚೊ
ಕೊಂಬೊ, ತರ್ ಕೆನ್ನಾ ಭಾಂದುನ್ ಫಾಲ್ಲೊ ಶಿಮ್ಪಿ ಹಾಲಂವ್ಡೊ ಪೆಟೊ ಆನಿ ಕೆನ್ನಾ
ಗುಲಾಮ್. ಪುಣ್ ಸಾಂಖಳ್ ಸುಟ್ತಚ್ ಜಾತಾ ಚರ್ಬೆಲ್ಲೊ ಪಾಡೊ - ದೊ
ದೆವಾಕ್ ಸೊಡ್ಲಲೊ. ಬಾಜಾರಿ ಸಂಸಾರಾಂತ್ ಸಗ್ಳೆಂ ವಿಖ್ರಾಕ್ ಆಸ್ತಾನಾ ನಾತ್‌ಲ್ಲೊ
ಕವಿ ಕಿತೆಂ ದೀತ್? ಮ್ಹಣ್ಚೆಂ ಚಿಂತಾಪ್ ಕವಿ ಹ್ಯಾ ಕವಿತೆಂತ್ ಸೊಭಿತ್ ರಿತಿನ್
ವ್ಹಾಳಯ್ತಾ:

“ಆಸ್‌ಲ್ಲೆ ಭೆಟಯ್ತಾತ್ ತುಕಾ ರುಪೆಂ ದುಡು ಭಾಂಗಾರ್
ಹಾಂವ್ ಕಿತೆಂ ದೀಂವ್? ರಿಣಾ ಸಾಂಕ್ಳೆ ಮ್ಹಜ್ಯಾ ಆಂಗಾರ್
ವ್ಹಾಳಯೆನ್ ಖೆಲಾರ್ ಪೊಪ್ಸಾಂಕ್ ಮ್ಹಜ್ಯಾ ಅಸ್ತಿಂತ್ ಬುರಾಕ್
ಬಾಯ್ಲೆ ಭಾಂಗಾರ್ ಫರ್ ಜಾಗೊ ಅಡೊವ್ ಸಾಫಾ ಕಾಟ್ಯಾರ್” [ಕಿತೆಂ]

ಸಂಸಾರಾಂತ್ ಜಿಯೆತಾನಾ ಮನಿಸ್ ಹೆಂ ಖಾಯಾ ತೆಂ ಖಾಯಾ ಮ್ಹಣ್ತಾತ್
ತೆಚ್ ಪರಿಂ ಹೆಂ ಖಯಾಕಾ ತೆಂ ಖಾಯಾಕಾ ಮ್ಹಳ್ಳೆಂ ಸಾಂಗೊನ್ ಯೆಮ್ಕೊಂಡಾಚಾ
ದಾರಾಚೊ ನಿಹಾಳ್ ಕಾಡ್ತೆಲ್ಯಾಂಕ್ ‘ಖಂಯ್ ಆಸಾ ಯೆಮ್ಕೊಂಡ್ ಧಾಖಯ್’
ಮ್ಹಳ್ಳ್ಯಾ ಅರ್ತಾನ್ ಕವಿ ಅಶೆಂ ಸಾಂಗ್ತಾ:

“ಮಾಟ್ ಪಡ್‌ಲ್ಲಾ ಆಮ್ಚ್ಯಾ ಗಾಂವಾಕ್
ಯೇನಾಂತ್ ಕೊಣ್ - ಖಾನಿಸ್ಮಾರೇ ಶಿವಾಯ್
ಮೆಜುಂಕ್ ಕಿತ್ಲಿಂ ಉರ್ಲ್ಯಾತ್ ಗೊರುಂ ವಾಸ್ತುಂ ರೆಡೆ
ತುಮಿಂ ಆಯ್ಲಾತ್ - ಅರ್ಗಾ ತುಮ್ಕಾ” [ಯೆಮ್ಕೊಂಡಾ ದಾರ್]

ಕವಿಚಾ ಉತ್ರಾಂ ಉತ್ರಾಂನಿ ಸೂತ್ರಾಂ, ಪಿಂತುರಾಂ ಉಭಿ ಕರ್ಚಿ ಕಲಾ
ಪಳೆಯಾ;

“ಜಾನ್ವಾರಾಂ ಜಿಬೆರ್ ರಗ್ತಾ ತಾನ್
ದೆಕುನ್ ಮಿಸ್ತಾ - ರಗತ್ ವಾಳ್ವಾ” [ಶೆರಾಂತ್ಲ್ಯೊ ಮನ್ವಾತಿ]



ಬಾಹುಕಾಂಕ್ಷೆಂ ಪೆಡುಂ

ಏಕ್ ಮಾಸೂಮ್ ಬುರ್ಗೊಂ ಎಕಾ ಕುಟ್ಮಾಂತ್ ಕಸಲೊ ಸರ್ಗ್ ಹಡುನ್
ಯೆತಾ ಮ್ಹಳ್ಳೆಂ ಭೋವ್ ಸೊಭಿತ್ ರಿತಿನ್ ಕವಿ ಅಶೆಂ ಸಾಂಗ್ತಾ;

“ಕಾಜಾರಾಕ್ ಮ್ಹಜ್ಯಾ ವರ್ಸಾಂ ದೋನ್
ಖೆಳ್ವಾ ಬಾಳ್ವೆಂ ಆತಾಂ ಪಾಳ್ವಾಂತ್
ಹಾಚೇ ವರ್ತೊ ಆಯೆರ್ ಕಿತೆಂ ದೀಂವ್
ಸರ್ಗ್ ದೆಂವ್ಲಾಂ ಆಮ್ಚ್ಯಾ ಘರಾಂತ್” [ಆಜ್]

ಕವಿಚಿಂ ಕವಿತಾ ವಾಚುನ್ ತಾಳ್ಣೆಂತ್ ಪಡೊನ್ ಕುಮ್ಸಾರಾಂತ್ ಏಕ್
ಬಾಯ್ಲೆ ಕಶೆಂ ಸಾಂಗ್ತಾ ಮ್ಹಳ್ಳೆಂ ಸ್ವಾರಸ್ಯಭರಿತ್ ಕವಿತಾ ಹಾಂಗಾಸರ್ ಆಸಾ;

“ಫಾದರ್ ಮ್ಹಾಕಾ ಕವಿತಾ ಆವಡ್ವಾ
ದೆಕುನ್ ಹಾವೆಂ ಎಚ್ಚೆಮಾಕ್ ವಾಚ್ಲೊ
ಹಾಂತುಂ ಪಾತಾಕ್ ಕಸ್ಲೆಂ ಬಾಯೆ
ಕವಿತಾ ವಾಚ್ಲಾರ್ ಜಿಣ್ಯೆ ಅನ್ನೋಗ್ ವಾಡ್ವಾ” [ಕವಿತೆಚೆಂ ಕುಮ್ಸಾರ್]


ಅಸಲೆಂಚ್ ಅನ್ಯೇಕ್ ಕವಿತಾ ವಾಚುಂಕ್ ಮೆಳ್ತಾ ಹಾಂಗಾ;

“ಧುವೆಕ್ ಮ್ಹಜ್ಯಾ ಶೆಗುಣ್ ತುಜೆ ಕಸೆ ಗೊಂವಾ ಬಣ್
ಪುತಾಕ್ ತುಜ್ಯಾ ದೊಳೆ ಮ್ಹಜೆ ತಸೆಂ ವಾಗಾ ತ್ರಾಣ್” [ಪೋಯ್]

ಕವಿಚಿ ನದರ್ ಟಿವಿಚೆರ್ ಆತಾಂ ಜಾಂವ್ಚಾ ವೀದ್-ವಾವ್ಚೆಕ್‌ಯ್
ಸೊಡಿನಾಸ್ತಾನಾ ಅಶೆಂ ಲಿಖ್ತಾ;

“ಸೀರಿಯಲಾಂತ್ಲೊ ಸುನೊ ಪಳೆಂವ್ಕ್ ಸೊಭೀತ್
ದಂತಾಚ್ಯಾ ಬೊಂಬ್ಯಾಪರಿಂ, ಮೋಗ್ ಆನಿ ಚಾಕ್ರಿ ಕರ್ತಾತ್
ಘೊವಾಂಚಿಂ ರಾವ್ಣೆರಾಂತ್ಲಾ ದಾಸಿಂಪರಿಂ
ಪಾಂಯ್ ಧಾಂಬ್ತಾತ್, ಉಮೊ ದಿತಾತ್, ಪಿಡೆಂತ್ ಪಡ್ಲಾರ್
ರಗತ್ ಪಿಕುನ್ ವಕಾತ್ ಕರ್ತಾತ್, ಪಿಡ್ಡುಕ್ ಸಯ್ತ್ ಅಡೊವ್
ದವರ್ತಾತ್” [ಸೀರಿಯಲಾಂತ್ಲೊ ಸುನೊ]

ತಾಚೆಂ ಅನ್ಯೇಕ್ ಕವಿತಾ ವಾಚ್ಪಾಂಕ್ ಸೊಭಿತ್ ರಿತಿನ್ ಹಾಸಯ್ತಾ
‘ಯೇರೆ ಬೊನಾ ರಾನಾಕ್’ ಮ್ಹಳ್ಳೆಂ; ಪಯ್ಲೆಂ ಸಾಂತೆಂಕ್ ಪೊಕ್ರಿ ಬೊನಾಕ್ ರಾನಾಕ್
ಆಪಂವ್ಚಿ ಬಾಯ್ಲೆ, ಯೇನಾತ್‌ಲ್ಲಾ ಬೊನಾಕ್ ಅಖೀಕ್ ಅಶೆಂ ಮ್ಹಣ್ತಾ;



ಬಾಸುಕಾಂಕ್ಷೆಂ ಜೆಡುಂ

“ಯೇನಾಂಯ್ ತರ್, ನಾಡಿನಾಕಾರೆ ಬೊನಾ ಅಶೆಂ ಸಾಂತೆಂತ್
ದೊಳೆ ಮೊಡುನ್, ಪಾಲಂವ್ ವೊಡುನ್

ಘೊವ್ ಆನಾ, ಭುರ್ಗಿಂ ಆಸಾತ್ ಪೆಟರ್ ಸಾಂತ್!” [ಯೇರೆ ಬೊನಾ]

ಎಚ್ಚೆಮಾಚಿ ಚಡ್ತಾವ್ ಕವಿತಾ ವಾಚುನ್ ಕೊಣೆಯ್ ಎಚ್ಚೆಮಾಚಾ ಕವಿತಾಂನಿ
‘ಮೋಗ್’ ನಾ ಮ್ಹಳಾಂ ತರ್ ತಿ ಭೋವ್ ವ್ಹಡ್ಲಿ ಚೂಕ್ ಮ್ಹಣ್ಣಾಕ್ ಹ್ಯಾ ಬುಕಾಂತ್ಲಿಂ
ಸಭಾರ್ ಕವಿತಾ ಗೊವಾಯ್, ಏಕ್ ಹೆಂ;

“ಕೊಣ್ ಸಾಂಗ್ತಾ, ಮೊಗಾಕ್ ದೊಳೆ ನಾಂತ್
ಖರೆಂಚ್ ಹಾಂವ್ ತುಜ್ಯಾ ಕವಿತೆಂಕ್ ಪಿಸ್ತಾಲಿಂ
ಭುಲ್ ತುವೆಂ ಘಾಲಿಯ್ ಅಶಿ ಮೊಗಾಂತ್
ಎಚ್ಚೆಮ್ ಕವಿತೆಂತ್ ತುಜ್ಯಾ ಸಬ್ ಜಾವ್ನ್ ಗೆಲಿಂ” [ಥೆಂಬೆ]

ಹಾಚೆಂ ‘ಮಾಗ್ಣೆಂ’ ಕವಿತೆಚಿಂ ಉತ್ರಾಂ ಆಶಿಂ ಆಸಾತ್;

“ಹಾವೆಂ ಕಾಕ್ಸಾಕ್ ವೆಚೆಕಡೆ ಬೊಂಬ್ ಪುಟ್ತಾತ್
ಹಾವೆಂ ಮುತ್ಚೆಕಡೆ ಎಸಿಡಾಂ ವೊತ್ತಾತ್
ಕಸ್ಲಿ ಹಿ ಗತ್ರೆ ದೆವಾ - ಗಾಂವ್ ಮ್ಹಾಕಾ ಮಾರುಂಕ್ ರಾವ್ಲಾ
ದಾಂಡೆ ತೊಣ್ಣೆ ಘೆವುನ್, ಪಾವ್ಲಿಂಚ್ಯಾಕ್ ಮ್ಹಾಕಾ ರಾಕ್”


ಚಡ್ ಜಾವ್ನ್ ಬೊಂಬೊಯಾಂತ್ ಗಣ್‌ಪತಿ (ಗಣೇಶ ಚತುರ್ಥಿ) ಸಂದರ್ಭಾರ್
ಧರ್ಮಾಚಾ ನಾಂವಾರ್ ಜಾಂವ್ಚಾ ವೀದ್-ವಾವ್ಣೆಚೆರ್ ಶಿಣೊನ್ ಅಪುರ್ಭಾಯೆನ್
ಕವಿ ಪಿಂತ್ರಾಯ್ತಾ ‘ಯೆಯಾ ಫೆಸ್ಟ್ ಕರುಯಾಂ’

“ಗಲ್ಲೆಚ್ಯಾ ರಸ್ತಾಯ್ನಿ ಪುರ್ಯಾಂವ್ ಕಾಡುಯಾಂ
ಬಣಾಪಿಟೊ ಉಡವ್ನ್ ಬೆಂಡಾ ವಾಜ್ವಾಂತ್ ನಾಚುಯಾಂ
ಬಾರಾಕ್ ರಿಗೊನ್ ಗಮ್ಮತ್ ಜಾವುಯಾಂ
ವಾಟೆರ್ ಕೊಣ್ ಮೆಳ್ವಾ ತಾಕಾ ಚೆರುಯಾಂ”

[ಯೆಯಾ ಫೆಸ್ಟ್ ಕರುಯಾಂ]

ಸಂಸ್ಕಾಂತ್ ಖಂಚೆಂಚ್ ಖಬ್ರೆವೀಣ್ ಜಾಯ್ನಾ ಮ್ಹಳ್ಳೆಂ ಕವಿ ಪರತ್ ಪರತ್
ಹ್ಯಾ ಕವಿತೆಂತ್ ಉಚಾರ್ತಾ ಅಶೆಂ;

“ಖಬ್ರೆವೀಣೆ ಕಾಂಯ್ ಪಾವ್ನ್ ಯೇನಾ
ಮೊಳ್ಬಾರ್ ಕಾಳಿಂ ಮೊಡಾಂ ಜಮ್ತಾತ್



ಬಾಹ್ಯಾಂಶಂ ಪದ್ಯಂ

ಚರ್ಮಲೈ ಮಾಣೈ ಕಾಜಾರ್ ಜಾತಾತ್

ಮಾಗಿರ್ ಶಿರಾಂಧಾರಿಂಚೊ ಪಾವ್ನ್ ವೊತ್ತಾ” [ಏಬ್ರಿವೀಣ್]

ಕವಿ ಕೆನ್ನಾಂಗೀ ಸಾಂತೆಂತ್ ಭೆಟ್ಲ್ಲ್ಯಾ ಅಪ್ಲ್ಯಾ ಮೊಗಾಕ್ ನಿಯಾಳುನ್
ಮೊಗಾನ್ ವಿರಕ್ತ ಜಾವ್ನ್ ಗಾಂವ್ಚೆಂ ಗೀತ್ ಅಶೆಂ ಆಸಾ;

“ಮಧ್ಯಾನೆ ರಾತಿರ್ ಹಾಂವ್‌ಗೊ ಫಿರ್ತಾಂ

ಸೊಧುನ್ ತುಜೊ ಸಾಂಗಾತ್ ಸಾಂತೆಂತ್

ತುಜೆ ತಸಲೆಂ ಮೆಳಾನಾ ಕೊಣ್

ಕಾಂಕ್ಲಾ ನೆಸೊನ್ ಸಾಂತೆಕ್ ಯೆಂವ್ಚೆಂ” [ತುಜೆವೀಣ್]

ಕವಿಚಿ ಆಶಾ ನಿರಾಶಿ ಜಾತಾನಾ ಅಶೆಂ ಜಾಯ್ತೆ;

“ಸಾಂತೆಂತ್ಲಿಂ ಪುಲಾಂ ಹಾಡ್ಲಿಂ ಚಿಂತ್ಲೆಂ - ಮೆಜಾರ್ ಮಾಂಡುಂ

ಭಂವರ್ ರೋಸ್ ಚಿಂವೊನ್ ಗೆಲೊ ಘರ್ ಘಾಣಿಂತ್‌ಚ್ ಉರ್ದೆಂ

ವೊತಾಂತ್ ಖರೈವ್ನ್ ಆಯ್ಲೊಂ ಚಿಂತ್ಲೆಂ - ಸಾವ್ಲೆಕ್ ಧೊಡೆಂ ಬಸುಂ

ವ್ಹಾಳಯ್ ಮೋಪ್ ಖಾವ್ನ್ ಗೆಲಿ ಪಾಕೆಂ ಆಂಗಾರ್ ಪಡ್ಲೆಂ

ಮೊಡ್ಕೆಂತ್ ತಾಂದು ಘಾಲೊ ಚಿಂತ್ಲೆಂ ಶಿಜ್ತಾವರೇಗ್ ಕವಿತಾ ಕರುಂ

ಹಡ್ಬೆ ವಾಸ್ತು ಮೊಡ್ಕಿ ಪೊಡ್ನ್ ಗೆಲೆಂ ಹಾಂವ್ ಉಪಾಶಿಂ ಪಡ್ಲೊ” [ಆಶಾ]

ಪುಣ್ ತಾಚೆಂ ‘ಕಾಳೊಕಾಂತ್ಲೊ ಕವಿ’ ಕವೆತೆಂತ್ ಎಕೆಕ್ ಉತಾರ್ ಏಕ್
ನ್ಯಾಯ್ ಸಭಾರ್ ಸವಾಲಾಂಕ್ ಉಭಿಂ ಕರ್ತಾತ್;

“ಹಾಂವ್‌ಗಾ ಕವಿ ಕಾಸಾಚಾ ಕಾಮಾಕ್ ಪಡಾನಾತ್‌ಲ್ಲೊ

ಕೊಣ್ ಪತ್ರಾಂಚೆ ಮ್ಹಜೆಂ ಕವಿತಾ ಛಾಪಿನಾಂತ್

ಸಮ್ಮೇಳನಾಂತ್ ಕೊಣ್ ಮ್ಹಜಿ ಕವಿತಾ ಆಯ್ಕುನಾಂತ್

ಕೊಣ್ ಮ್ಹಜೆ ಬೂಕ್ ಫೆವ್ನ್ ವಾಚಿನಾಂತ್

ಕೊಣ್ ಗಾವ್ಳಿ ಮ್ಹಜ್ಯಾ ಕವಿತೆಕ್ ತಾಳೆ ಬಸಯ್ತಾಂತ್

ತರೀ ಹಾಂವ್‌ಗಾ ಬರಯ್ತಾಂ - ಪೊಟಾಚಾ ಗ್ರಾಸಾಕ್.”

ಧರ್ಮಾಚಾ ನಾಂವಾರ್ ಲೊಕಾಂಕ್ ಪಿಳ್ವಾಂಚಿ ಪರಿಗತ್ ಕವಿ ಅಶೆಂ ವರ್ಣಿತಾ;

“ತುಮಿಂಚ್ ನ್ಹಂಯ್‌ಗೀ ಉಗ್ತಾ, ರಸ್ತಾ, ರ್

ಮ್ಹಜೆ ದಗ್ಗೆ ಪಿಂಡ್‌ಲ್ಲೆ ಆನಿ ಕೊಯ್ತೊ, ಹಾಡ್ನ್

ಮಾಸಾಂ ಚಿರ್‌ಲ್ಲೊಂ - ಜಿವೆಚ್ಚ್ ಆಸಾತ್ ಧಂಯ್



ಬಾಮುಣಾಂಚೆಂ ಚೆಡುಂ

ಜಿವ್ಯಾ ಮಾತ್ಯೆಂತ್ ಗಳೆಲ್ಲಿಕಡೆ ರಗತ್

ವಾಡೊನ್ ರಾವ್ಲಾಂ ಪಳೆಯಾ ಆಜ್ ಪಾರ್ತೇನಿಯಮ್ ರಾನ್” [ತುಮಿ]

ಎಚ್ಚೆಮಾಚೆಂ ಚಡ್ತಾವ್ ಕವಿತಾ ವಾಚ್ಲಿಂ ಜರ್ತರ್ ಎಚ್ಚೆಮಾಕ್ ಮೊಗಾಚೆಂ
ಕವಿತಾ ಬರಂವ್ಕ್ ಕಳಾನಾಂತ್ ಮ್ಹಣ್ ಚಿಂತಿತ್ ತರ್ ತಾಂಚೆಂ ಚಿಂತಾಪ್ ಫಟ್
ಕರ್ಚಾಕ್ ಹ್ಯಾ ಬುಕಾಂತ್ ಸಭಾರ್ ಕವಿತಾ ಆಸಾತ್, ಎಕಾಚೊ ಉಲ್ಲೇಕ್ ಕರ್ಚೊ
ತರ್;

“ಕಾಳ್ಜಾ ಮೊಳ್ಬಾರ್ ಮ್ಹಜಾ ಚಾನ್ನೆಂ ಫಾಲೆಲಾಂ

ವೆಳ್ಜಾತ್ ನೆಕೆತ್ರಾಂ ಪುನ್ನೆ ಉಜ್ವಾಡಾಂತ್

ಯೇಗೊ ಬಾಯೆ ತುಂ ಫಿಂತಾಂ ನೆಸೊನ್

ಆಮಿ ಚಾನ್ಲ್ಯಾಂತ್ ಖೆಳುಂಯಾಂ” [ಯೇಗೊ ಬಾಯೆ]

ಪುಣ್ ಹಾಂತ್ಲೆಂ ‘ಬ್ರಾಹ್ಮಣಾಚೆಂ ಚೆಡುಂ’ ಕವಿತಾ ಪರತ್ ಪರತ್ ವಾಚ್ತಾನಾ
ನವಿಂ ನವಿಂ ರುಪಾಂ ಝಳ್ಕಾತಾತ್.

“ಬಾಮುಣಾಂಚೆಂ ಚೆಡುಂ ತೀನ್ ಮಯ್ಲ್ಯಾಂಚೆಂ ಗುರ್ವಾರ್
ಗಾಂವಾರ್ ಏಕ್‌ಚ್ ಗಾಬ್ ಕೊಣಾಚೆಂಗಾ ಹೆಂ ಕಾರ್ಭಾರ್?”

[ಬ್ರಾಹ್ಮಣಾಚೆಂ ಚೆಡುಂ]

ಬ್ರಾಹ್ಮಣ್ ಮ್ಹಳ್ಳಾರ್ ಆದಿಂಮಾಗಾ ಧಾವ್ನ್ ಸಮಾಜೆಂತ್ ಊಂಚ್ ಮ್ಹಣ್
ಲೆಖ್ಚೊ ಮನ್ಶಾವರ್ಗ್. ಸರ್ವಾಂತ್ ಊಂಚ್ - ಚಿಂತ್ಪಾನ್, ಶಿಕ್ಪಾನ್, ಕರ್ನೆನ್,
ಜಿಣ್ಯೆನ್... ಆತಾಂ ಹೆಂ ಬ್ರಾಹ್ಮಣಾಚೆಂ ಚೆಡುಂ ಗುರ್ವಾರ್ ಜಾತಾನಾ ಕಶೆಂ ಹ್ಯಾ
ಪೊಕೊಳ್ ಚಿಂತ್ಪಾಚೆರ್ ಕವಿ ಅಸೊ ಧರ್ತಾನಾ, ಸಮಾಜೆಚಾ ಹೆರ್ ವರ್ಗಾಚೆಂ
ಕಸ್ತಳ್ ವಯ್ರ್ ಫಾಲ್ತಾ. ಅಸಲೆಚ್ ಶಿಣ್ ತೊ ಉಚಾರ್ತಾ ದುಡ್ವಾಚೆಂ ಆನಿ
ಕುಡಿಚೆಂ ಭಳಾರ್ (ತರ್ನಾಟ್ಟಣಾಚೆಂ) ಉಡ್ವಾಂಕ್,


“ಆಂಗಾಂತ್ ಭರ್ತಿ ಆಸ್ತಾನಾ ಹೆಂ ಸಗ್ಳೆಂ ಖಂಯ್‌ಗಾ ಗೊಮ್ತಾ

ದುಡ್ವಾಚೊ ಭಿಯಾಳೊ ಆಸ್ಚೊ ಬೊಯ್ಲಾ ಭಾಟಾಂನಿ ವೊಂಪ್ತಾ

ಇಗರ್ಜೆ ಆಸ್ಲ್ಯಾಂಕ್ ದಾನ್ ದೀವ್ನ್ ಮಾತ್ಯಾರ್ ಮುಂಡಾಸ್

ಭಾಂದ್ತಾ” [ವಾಂಟೆ]

ಇತ್ಲೆಂಚ್ ಕಿತ್ಯಾಕ್? ಜೆದ್ನಾಂ ಏಕ್ ಆವಯ್ ಅಪ್ಲ್ಯಾ ಪೊಸ್ಕಾ, ಧುವೆಕ್
ರಾತ್ತ್ ಮಧ್ಯಾನೆರ್ ಭಾಯ್ರ್ ಫಾಲುನ್ ಕುಂಪಾರೆಸವೆಂ ಮಿರಯ್ತಾನಾ ತ್ಯಾ
ಬುರ್ಗ್ಯಾಚೆಂ ರುದಾನ್ ಪಳೆಯಾ;



ಬಾಹ್ಯಾಂಶಂ ಬಿಡು

“ಪುರೋಗಿ ಮಾಯ್ ಅರ್ಧಿ ಭಾಕ್ರಿ ಆನಿ ಕರಿನಾ ಸಳ
ಪೊದೊರ್ನಿಕಡೆ ಪಯ್ಲೆಂ ಮಾಗ್ತಾಂ ಬೆಸಾಂವ್ ಸಾಂಗಿನಾ ಕೆನ್ನಾ ಪಪ್ಪಾಕ್
ಆತಾಂ ತರೀ ದಾರ್ ಉಘಡ್ ಮಾಯ್ ಆಂಗ್ಲಾಂತ್ ಯೇವ್ನ್
ರಾವ್ಲಾ ವಾಗ್” [ದಾರ್ ಉಘಡ್ ಮಾಯ್]

ಪುಣ್ ಕಿತೆಂ ಜಾಲ್ಯಾರ್‌ಯ್ ಕವಿಚಿ ನದರ್ ಸತಾಕ್ ವಳ್ಕೊಂಕ್ ಸಲ್ವಾನಾಂತ್
ಮ್ಹಣ್ಣಾಕ್ ಹೆಂ ಕವಿತಾ ಗೊವಾಯ್ ದಿತಾ;

‘ಸುಭಾಗಿ ಆಸಾತ್ ಹೆ ಕವಿ - ಎದ್ಯಾ ವ್ಹಡಾ ಪ್ರಜಾ ರಾಜಾಂತ್ಲೆಂ
ಸರ್ಕಾರಿ ಕಾಮಾಂಚೆರ್ ಕವಿತಾ ಕರ್ತಾತ್ ಯೆವ್ಜಣಾಂಚಿ ಗಾಣಾಂ ಗಾಯ್ತಾತ್
ಲೊಕಾ ಸರ್ಕಾರ್ ಹಾಂಕಾಂ ಪ್ರಶಸ್ತ್ಯೆ ವಾಂಟ್ತಾ ಅಕಾಡೆಮಿಚೊ ಅಧ್ಯಕ್ಸ್ ನೆಮ್ತಾತ್
ಹಾಂವ್‌ಗಾ ಏಕ್ - ಸರ್ಕಾರಾಚಾ ಹರ್ ಕಾಮಾಂನಿ ಪಯ್ಲೆ ಗಿಳ್ಜೆ
ದಿಸ್ತಾತ್” [ತೆ ಕವಿ ಹೆ ಕವಿ]

ಪುಣ್ ಎಚ್ಚೆಮಾಚಾ ಅಪ್ಪಾಪ್ ಕವಿತಾಂ ಪಯ್ಲಿ ಹೆಂ ಕವಿತಾ ಮ್ಹಾಕಾ ಕಿತ್ಯಾಕ್‌ಗೀ
ಭೋವ್ ‘ಆಶಾವಾದಿ’ ಕವಿತಾಪರಿಂ ಭೊಗ್ತಾ;

“ರಡಾನಾಕಾರೆ ಬಾಳಾ ಹಟಾಕ್ ಪಡೊನ್
ದೀಸ್ ಪಾಲೆತಾನಾ ಸುರ್ರೊ ಲಿಪತ್
ಮೊಡಾಂ ಪಾಲ್ವಾಂತ್ ತುಕಾ ಸಾವ್ಲಿ ದೀಂವ್ಕ್” [ರಡಾನಾಕಾ ಬಾಳಾ]


ಸಂಸಾರಾಕ್ ಫಟಂವ್ಚೊ ಸನ್ನೇಶಿ ಆಬ್ಲೆ ಕಶೆಂ ನಾಡ್ತಾ ಪಳೆಯಾ;

“ಗುಡೆ ದೊಂಗೊರ್ ದೆಂವೊನ್ ಆಯ್ಲಾಂಗೊ ಬಾಯೆ
ರಿತ್ಯಾ ಪಾಂಯಾಂನಿ, ಕಾಂಟ್ಯಾ ಕುಂಟ್ಯಾಚಾ ವಾಟೆರ್
ತಾನೆಕ್ ಏಕ್ ಕಟ್ಟಿ ನೀಸ್ ದೀ
ಹುಂಬೊರ್ ಉತ್ತೊನ್ ಆಂಗ್ಲಾಕ್ ಯೇ” [ಸನ್ನೇಶಿ]

ಕವಿಚಾ ಹ್ಯಾ ಉತ್ರಾಂನಿ ಜಾಯ್ತೆ ಅವಸ್ವರ್ ಸಾಂಗ್ತಾತ್;

“ಹಾಂಗಾ ತರ್ - ದೀಸ್ ಉದೆನಾ ಕಿರ್ಣಾಂಕ್ ದೀಸ್ ಬುಡಾನಾ ಲ್ಹಾರಾಂಕ್
ಬಂದ್ ದಾರಾಂ ಬಂದ್ ಜನೆಲಾಂ ಮಾಗ್ಣೆಂ ರಜಾರ್ ಚೊವೀಸ್
ವೊರಾಂ” [ಪಿಂಜೊ]

ಸುರ್ಯಾಚಾ ಕಿರ್ಣಾಂಕ್ ಬಂದ್ ಆಸ್ಚಾ ಜನೆಲಾಂ ಯಾ ದಾರಾಂಭಿತರ್ ದೀಸ್
ಉದೆಂವ್ಚೊ ತರ್‌ಯ್ ಕಸೊ? ದೀಸ್ ಬುಡಾನಾ ಲ್ಹಾರಾಂಕ್, ಹಿಂ ಕಸಲಿಂ




ಬಾಸುಣಾಂಜೆಂ ಚೆಡುಂ

ಲ್ಹಾರಾಂ? ದೀಸ್-ರಾತ್ ಕರ್ಚೆಂ ಮಾಗ್ಣಿಂ ರಜಾರಾಂಚ್ ಹಾಂಗಾಚೆಂ ಲ್ಹಾರಾಂ.

‘ಕೊಂಕ್ಣಿ ಕವಿತಾಂತ್ ವೆವೆಗ್ಳಿಂ ಪ್ರಕಾರಾಚಿಂ ಕವಿತಾ ಯೆತಿತ್ ಜಾಲ್ಯಾರ್ ಮಾತ್ ಕೊಂಕ್ಣಿ ಕವಿತಾಂಕ್ ಹೆರ್ ಭಾಸಾಂಚಾ ಕವಿತಾಂ ಸವೆಂ ಸ್ಥಾನ್ ಆಶೆಂವ್ಚೆಂ ವಾಜ್ವಿ ಶಿವಾಯ್ ಫಕತ್ತ್ ಎಕಾಚ್ ಪ್ರಕಾರಾಚಿಂ ಕವಿತಾ ಘೆವ್ನ್ ನ್ಹಯ್’ - ಅಸಲೆಂ ಚಿಂತಾಪ್ ಚಿಂತ್ಯಾಂತ್ಲೊ ಹಾಂವ್‌ಯ್ ಎಕ್ಲೊಂ ದೆಖುನ್ ಹ್ಯಾ ವೆವೆಗ್ಳಾ ಪ್ರಕಾರಾಂಚಾ ಕವಿತಾಂಕ್ ಹಾಂವ್ ಪಿಸ್ತತಾಂ, ಮ್ಹಜಾ ಎದೊಳ್‌ಚಾ ಕವಿತಾ ಅಧ್ಯಯನಾಂತ್ ಕೊಂಕ್ಣಿ ಕವಿತಾಂಕ್ ಕಿತ್ಲೆಂ ಸಮ್ಜಾಲಾಂ ತೆಂ ನೆಣಾಂ ತರ್‌ಯ್ ಏಖ್ ಮಾತ್ ಕಂಡಿತ್ ಸಮ್ಜಾಲಾಂ - ಕೊಂಕ್ಣಿ ಕವಿತಾಶೆತಾಂತ್ ಹಿ ವಿಭಿನ್ನತಾ ಆಸ್ತಾ ಭೋವ್ ಧೊಡ್ಯಾಂತ್ ಎಚ್ಚೆಮ್ ಎಕ್ಲೊ. ಕೊಣಾಕ್ ಹಾಚಿಂ ಕವಿತಾ ಗರ್ಜೆಚಿಂ ಮ್ಹಣ್ ದಿಸೊಂ ವಾ ಮರ್ಜೆಚಿಂ ಮ್ಹಣ್ ದಿಸೊಂ ವಾ ಖೊರ್ಜೆಚಿಂ ಮ್ಹಣ್ ಲಾಗೊಂ. ಪುಣ್ ಕೊಂಕ್ಣಿ ಕವಿತಾವಿಶ್ಯಾಂತ್ ಜರ್ ಆಮಿಂ ಉಲಯ್ತಾಂವ್ ತರ್ ಥಂಯ್ಸರ್ ಎಚ್ಚೆಮ್ ಸದಾಂಕಾಳ್ ಉಡಾಸಾಕ್ ಉರ್ಚೆತಸಲೊ ಮ್ಹಳ್ಳೆಂ ಮ್ಹಜೆಂ ಚಿಂತಾಪ್. ಆನಿ ತಾಚೊ ಹೊ ಕವಿತಾಜಮೊ ಹಾಕಾ ರುಜ್ವಾತ್ ದಿಂವ್ಚಾಂತ್ ಮ್ಹಾಕಾ ಕಾಂಯ್ ದುಭಾವ್ ನಾ.

ಆತಾಂ ಹಾಚಾ ತಿಸ್ರಾ ‘ಬ್ರಾಹ್ಮಣಾಚೆಂ ಚೆಡುಂ’ ಕವಿತಾಜಮ್ಯಾಂತ್ ಜೈ ಕಿತೆಂ ಊಣ್ ಪಯ್ಲ್ಯಾ ಬುಕಾಂನಿ ಆಸ್‌ಲ್ಲೆಂ ತೆಂ ಭರ್ಪೂರ್ ಮಾಪಾನ್ ಭರ್ನ್ ದಿಂವ್ಚೆಂ ಪ್ರಾಮಾಣಿಕ್ ಪ್ರೇತನ್ ಕವಿನ್ ಕೆಲ್ಲೆಂ ದಿಸೊನ್ ಯೆತಾ. ಹಿ ಕವಿಚಿ ಆಂತರಿಕ್ ವ್ಹಾಡಾವಳ್. ಜಿ ಕವಿಕ್ ಮಾತ್ ನ್ಹಯ್ ಕವಿತಾಂಕ್‌ಯ್ ಬರೆಂಚ್! ಕೊಂಕ್ಣಿಕ್‌ಯ್!!

ಹಾಚೊ ಅನ್ಯೇಕ್ ವಾವ್ರ್ ಹಾಂಗಾಸರ್ ಹಾವೆಂ ಉಗ್ಡಾವೆಂ ಕರ್ಚೊ ಮ್ಹಜೊ ಕಾಯ್ದೊ ಮ್ಹಣ್ ಹಾಂವ್ ಲೆಖ್ತಾಂ, ಕೊಂಕ್ಣಿ ಕವಿತಾಶೆತಾಂತ್ ಮ್ಹಜೆರ್ ಕವಿತಾಚೆಂ ಭಿಂ ವೊಂಪ್‌ಲ್ಲಾಂತ್ ಮೆಲ್ವಿನ್ ರೊಡ್ರಿಗನಾಚೊ ಪಾತ್ರ್ ವ್ಹಡ್ಲೊ ಮ್ಹಣ್ ಹಾಚಾಧಿಂ ತವಳ್ ತವಳ್ ಹಾಂವ್ ಸಾಂಗೊನ್‌ಚ್ ಆಯ್ಲಾಂ. ಕೊಂಕ್ಣಿ ಕವಿತಾಂಕ್ ಅಂತರ್‌ರಾಶ್ಟ್ರೀಯ್ ಹಂತಾರ್ ಪಾವಂವ್ಕ್ ಕಮರ್ ಭಾಂದ್‌ಲ್ಲಾ ಮೆಲ್ವಿನಾಚೊ ಹೊ ವಾವ್ರ್ ನಿಜಾಯ್ಕಿ ವಿಶೇಷ್. ಪುಣ್ ಭಿಂ ವೊಂಪ್‌ಲ್ಲೆಂ ತಾಣೆಂ ತರ್‌ಯ್ ಪುಡೆಂ ತ್ಯಾ ಲ್ಹಾನ್ ಝಡಾಕ್ ಜತ್ನನ್ ವಾಗವ್ನ್, ಪೋಸ್ ಕೆಲ್ಲೆ ಮ್ಹಜೆ ಹೆರ್ ಧೊಡ್ಯಾ ಮಿತ್ರಾಂಚೊ ವಿಶೇಸ್ ಪಾತ್ರ್ ಆಸಾ, ತಾಂಚಿಂ ನಾಂವಾಂ



ಬ್ರಾಹ್ಮಣಾಂಜೆಂ ಬೆಡುಂ


ಹಾಂವ್ ಉಲ್ಲೇಕ್ ಕರಿನಾಂ ತರ್ ಹಾಂವ್ ಗುನ್ಯಾಂವ್ಕಾರ್ ಜಾಯ್ಫ್; ಆನಿ ತಾಂತುಂ ಎಕ್ಲೊ ಮ್ಹಜಾ ಕಾಳ್ಜಾಕ್ ಲಾಗ್ತಲೊ ಆಂಡ್ರು ಡಿ'ಕುನ್ಲಾ ತರ್ ದುಸ್ರೊ ಎಚ್ಚೆಮ್.

ಎಚ್ಚೆಮಾನ್ ಮ್ಹಜಾ ಕವಿತಾಚಾ ಚಿಂತ್ಪಾಚೆರ್ ಜಾಯ್ತೆಪಾವ್ಚಿಂ ಅಪ್ಲ್ಯಾ ವಿಮರ್ಶಾತ್ಮಕ್ ನದ್ರೆನ್ ನವಿ ದಿಶಾ ದಿಲ್ಯಾ, ಕಾವ್ಯೆಂ ಮಾತ್ರ್ ನ್ಹಂಯ್, ಕವಿತಾಂಕ್ ಲಗ್ತಿ ಜಾಲ್ಲೆ ನವೆ ನವೆ ಪ್ರಯೋಗ್ ಉದೆಂವ್ಕಾಯ್ ಎಚ್ಚೆಮಾನ್ ಏಕ್ ನ್ಹಂಯ್ ಎಕಾ ರಿತಿನ್ ಪ್ರೇರಣ್ ದಿಲಾಂ, ಜಾಂವ್ ತೆಂ ಕವಿತಾಪಾಠ್ ಯಾ ಬೂಕ್ ಸಮೀಕ್ಯಾ. ಕಿತ್ಯಾಕ್ ಸಂಯ್ಬಾನ್ ತೊ ಜಿತ್ಲೊ ನಿರಾಸ್‌ವಾದಿಗೀ ತಿತ್ಲೊಚ್ ಹಾಂವ್ ಆಶಾವಾದಿ. ತಾಚಾ ಕಿತ್ಲೆಶ್ಯಾ 'ಸಾಧ್ಯ್ ನಾ'ಂಕ್ 'ಸಾಧ್ಯ್' ಕೆಲ್ಲೊ ಸಂತೊಸ್ ಮ್ಹಜಾ ಕಾಳ್ಜಾಂತ್ ಮೊರಾಚೆಂ ಪಾಕಾಂ ಭಾಂದುನ್ ನಾಚ್ತಾ. ಜಾಂವ್! ಹೆಂಯ್ ಎಚ್ಚೆಮಾಚೆಂ ಏಕ್ ಲಿಪ್ತೆಂ ತಾಲೆಂತ್!

ಆ್ಯಬ್ರಿವಿಯೇಶನ್ ಪ್ರಕಾರ್ ಎಚ್ಚೆಮ್ ಮ್ಹಳ್ಯಾರ್ ಹೆಡ್ ಮಾಸ್ವರ್, ಮ್ಹಳ್ಯಾರ್ ಮೆಸ್ತ್ರಿಂಚೊ ಮೆಖೆಲ್ ಮೆಸ್ತ್ರಿ. ಕೊಂಕ್ಣಿ ಕವಿತಾಂತ್ಯಾ ಹೊ ಮುಖೆಲ್ ಮೆಸ್ತ್ರಿ ಮ್ಹಳ್ಯಾರ್ ಅತಿಶಯೋಕ್ತಿ ಜಾಂವ್ಚಿನಾಂ ಮ್ಹಣ್ ಚಿಂತಾಂ. ಹೊ 'ಬ್ರಾಹ್ಮಣಾಂಜೆಂ ಬೆಡುಂ' ಬುಕಾಂತ್ ಆಸ್ಚಿಂ ಎಕೆಕ್ ಕವಿತಾ ವಾಚ್ಪ್ಯಾಂಕ್ ಕೊಂಕ್ಣಿ ಕವಿತಾಚಿ ರೂಚ್ ದೀಂವ್ಕ್ ಪಾವೊಂದಿ, ಆನಿ ಹೊ ಕವಿತಾಜಮೊ ಕೊಂಕ್ಣಿ ಕವಿತಾಶೆತಾಂತ್ ನವ್ಯಾ ಕವಿತಾಂಕ್ ಏಕ್ 'ದಿವ್ಚಿ' ಜಾಂವ್ಕ್ ಸಕೊಂದಿ ಮ್ಹಳ್ಳೆಂಚ್ ಮ್ಹಜೆಂ ಖಾಲ್ತೆಂ ಮಾಗ್ಣೆಂ.

- ತಶೆಂಚ್ ಜಾಂವ್!

ಭೋವ್ ಖಾಲ್ತೆಪಣಿಂ,
ವಲ್ಲಿ ಕ್ವಾಡ್ರಸ್ [ಸಂಪಾದಕ್]



1. ಪಿಂಚು

ಮೃಲೆಯ ಸೊಮ್ಮಾಂ ತುವೆಂ, ಜಿಯೆಂವೆಂ ತರ್ ಜಿಯೆ
ಕಾಸುಳೆಚ್ಯಾ ಪಾನಾವಯ್ಲ್ಯಾ ಉದ್ಕಾ ಥೆಂಬ್ಯಾಪರಿಂ
ಪಾನಾರ್ ಅಸೊನ್ಯೋ ನಲ್ಲಿಪ್ತ ಪಾನಾಕ್ ಚೆಡ್ಕಾನಾ ತಸೆಂ
ಆವಯ್ ಬಾಪಯ್ ಬಾಯ್ಲ್ ಭುರ್ಗಿಂ ಸಗ್ಗಿಂ ಅಸೊನ್ಯೋ, ನಾ ಕಶೆಂ

ಜಿಣಿಭರ್ ಸೊಮ್ಮಾಂ ತುಜಿ ಶಿಕವ್ಣ್ ಪಾಳ್ಳಿ ಆತಾಂ ಜಾಲ್ಯಾ ಸಾಂಜ್
ಆವಯ್ ಬಾಪಾಯ್ಕ್ ಭಾಯ್ಲೆ ಭುರ್ಗ್ಯಾಂಕ್ ಲಬ್ಧಾಲ್ಲೆ ಸುಖಾನ್ ಆಸಾತ್
ಹಾಂವ್‌ಗಾ ಪಾವ್ಲಾಂ - ಪಯ್ಲೆ ಭರ್ನ್ ಜಿಯೆಂವ್ಚ್ಯಾ ಮಾದ್ರಿಂಚ್ಯಾ ಕೊವೆಂತಾಕ್

ಹಾಂಗಾ ತರ್ - ದೀಸ್ ಉದೆನಾ ಕಿರ್ಲಾಂಕ್ ದೀಸ್ ಬುಡಾನಾ ಲ್ಹಾರಾಂಕ್
ಬಂದ್ ದಾರಾಂ ಬಂದ್ ಜನಲಾಂ ಮಾಗ್ಣೆಂ ರಜಾರ್ ಚೊವೀಸ್ ವೊರಾಂ

ವಿಚಾರುಂ ಕಶೆಂ ಆತಾಂ ಸೊಮಿಯಾಂ ತುಕಾ? ಮಾದ್ರಿ ಮ್ಹಣ್ತಾತ್
ತುಜ್ಯಾ ಸೊಮ್ಮಾಕ್ ಅಸಲೆ ಆಸೆ ಥೊಡೆಶೆ ಆಸಾತ್ ಖಂತ್ ಕರುಂಕ್


ಎಕ್ಲೊ ನ್ಹಂಯ್ ತುಂ, ತುಜೆತಸಲೆ ಕಿತ್ಲೆಶೆ ತಾಂತು ಜಿಯೆತಾತ್.



2. ಕುಂ

ಥಂಡ್ ಸಾಂಜೆಚ್ಯಾ ವಾರ್ಯಾಪರಿಂ ವ್ಹಾಳೊನ್
ಆಯ್ಲೆಂಯ್, ಕಾಳ್ಜಾಂತ್ ರಾವ್ಣೆಂನಾಂಯ್
ಗಿರುಜೆಚ್ಯಾ ಪಿಲಾಪರಿಂ, ಉಭೊನ್ ಗೆಲೆಂಯ್
ಪಾಕಾಟೆ ಪುಟ್ತಾನಾ - ಭಾತಾ ಕಣ್ ಸೊಧುನ್

ಕಾಳ್ಜಾಂಗ್ಣಾಂತುಲೆಂ ಕಣ್ ತುಪೆಂ ಕೊಸ್ಲೊನ್
ಆತಾಂ - ವಣ್ಣೆಲ್ ಮ್ಹಜಿಂ ಶೆತಾಂ ಭಾಟಾಂ.



3. ಸಾಂಕೆಡಕಾ

ಹಾಫ್ತಾಚಾ ಹರ್ ಸೊಮಾರಾ ರಾವ್ತೆರಾ ರಸ್ತಾಚೆರ್
ಸಾಂತ್ ಭರ್ತಾ, ಕೊಣ್ ಪುಗ್ಗೆ, ಕೊಣ್ ಚಿರುಲಿ
ವಿಕುಂಕ್ ಬಸ್ತಾತ್ ಸಂಕ್ಪಾಶಣ್ ಸಯ್


ಹಟ್ಟಿ ಭುರ್ಗಿಂ, ಮೊಗಾಂತ್ ಪಡ್ಲೆಲಿಂ ಆನಿ
ಜಿಣ್ಯೆಂತ್ ಸಲ್ವಾಲ್ಲೆ ಘೆತಾತ್ ಮೊಲಾಕ್ ಗರ್ಜೆ ತೆಕಿದ್

ಕೊಣ್ ತೆಂಡ್ಲೆಂ ಕೊಣ್ ಗೊಸಾಳೆಂ ಆನಿ ಉಕಡ್ಲೆಲಿ ರುಕಾಕಣ್ಗೆ ಸಯ್
ವಿಖಾತ್, ಕುಂಡ್ಲೆಂ ಬುಡ್ಕುಲೆ ಮಾಂಡ್ ಕುರ್ಪೊಣ್ ಆನಿ ಮಿಲೊವಾಚ್ಯೊ ಕೊಯ್ತೊ
ಆನಿ ಹಾತ್ ಮಾಗಾಚಿಂ ಕಾಪ್ತಾಂ ಸಯ್ - ಸಾಂತೆಂತ್ ಮಾತ್ ಮೆಳ್ವಾತ್

ಸಾಂಜೆರ್ ಸಾಂಜ್ ಉಟ್ಟನಾ,

ರಾಂದ್ವಯ್ ವಿಕುನ್ ಕೊಣ್ ಪಿಟೊ ಮಾಸ್ತಿ ಘೆತಾ
ಮಾಸ್ತೆಚೊ ಮಾಪ್ಪಿ ರುಕಾಕಣ್ಗೆ ಖಾತಾ, ಕುರ್ವೆಂ ಕುರ್ಪೊಣ್ ವಿಕುನ್ ಕೊರ್ಲೊ
ಸರ್ಕಾರಿ ಥೊಟೊ ಪಿಯೆತಾ - ಕುಮಾರಾಂಚೊ ಲಾಖಾಂಚಿ ಲೊಟ್ರಿ ಕಾಡ್ತಾ

ರಾಂದ್ವಯೆ ಕೊಂಕ್ಣ್ಯಾಕ್ ಮಾಸ್ತೆ ಕಡಿ ಜೀವ್
ಮಾಸ್ತೆಚ್ಯಾ ಮಾಪ್ಪಾಕ್ ರುಕಾ ಕಣ್ಗೆಂತ್ ಪಿರಾಣ್
ಕೊರ್ಣ್ಯಾನ್ ಆಪ್ಲ್ಯಾ ನಶ್ಟಿ ಜಿಣ್ಯೆರ್ ಶಿಣ್
ಕುಮಾರಾಚಾ ಕಾಳ್ಜಾಂತ್ ರಾಯಾಚೆಂ ಸಪಣ್




4. ಸನ್ನಿಧಿ

ಗುಡೆ ದೊಂಗೊರ್ ದೆಂವೊನ್ ಆಯ್ಲಾಗೊ ಬಾಯೆ
ರಿತ್ಯಾ ಪಾಂಯಾಂನಿ, ಕಾಂಟ್ಯಾ ಕುಂಟ್ಯಾಚಾ ವಾಟೆರ್
ತಾನೆಕ್ ಏಕ್ ಕಟ್ಟಿ ನೀನ್ ದೀ
ಹುಂಬೊರ್ ಉತ್ತೊನ್ ಆಂಗ್ಲಾಕ್ ಯೇ

ನಶಿಬಾಂತ್ ತುಜ್ಯಾ ರಾಯ್‌ಕುಂವರ್ ಆಸಾ ಬಾಯೆ
ಸಾತ್ ಭಾವಾಂಕ್ ಏಕ್‌ಗೊ ತುಂ ಭಯ್ಣ್
ಉಜ್ವೊ ಹಾತ್ ಮಾತ್ಸೊ ದಾಕಯ್ ಮ್ಹಾಕಾ
ತುಜ್ಯಾ ಭಾಂಗ್ರಾ ಕೆಸಾಂಚಿಂ ಚರ್ಚಾ ಸುತ್ತುರಾಂತ್

ಮುಸ್ಕರ್ ವಾಚುನ್ ತುಜೆಂ ಲಕ್ಶ್ ಸಾಂಗ್ತಾಂ ಬಾಯೆ
ರಾಯ್ ಕುಂವರ್‌ಗೊ ಎಕ್ಸುರೊ ವಾರೀಸ್ ಪಾಟಾಕ್
ಆಟ್ ಹಜಾರಾಂಚಿ ಫೆವ್‌ಗೊ ತಾಚೇ ಮುಖ್ಲ್ಯಾನ್ ಪಾಟ್ಲ್ಯಾನ್
ಪಿರಾಣ್ ತಾಚೊ ಮಾತ್ ತುಜ್ಯಾ ಭಾಂಗ್ರಾ ಕೆಸಾಂತ್

ನ್ಹಂಯೊ ಬಾಂಯೊ ಉತ್ತೊನ್ ಆಯ್ಲಾಗೊ ಬಾಯೆ
ಮುಸ್ಕರ್ ಪಳೆವ್ನ್ ತುಜೆಂ ಲಕ್ಶ್ ಸಾಂಗೊಂಕ್
ತಳಾತ್ ದಾಖಯ್ಲಾಸ್ತಾನಾ ಧಾಡಿನಾಕಾಗೊ ಪಾಟಿಂ
ನಶಿಬಾಂತ್ಲೊ ರಾಯ್‌ಕುಂವರ್ ರಾಗಾರ್ ಜಾಯ್



5. ಬೋದಿಲೇರ್

ಮಾತ್ಯುಟ್ಟಾ ರಾಂಡಾಂಚಾ ಚಿರುಟ್ಟೆಲ್ಯಾ ಸ್ಥನಾಂಚೆರ್

ತುಜೆಂ ಕವಿತಾ ವಾಚುನ್ ಹಾಂವ್‌ಗಾ ಪಿಸೊಂ ಬೋದಿಲೇರ್

ಫಿರ್ಲೊಂ ಗಲ್ಲಿಗಲ್ಲಿ ಸೊಧುನ್ ರಾಂಡ್ ಬಜಾರಾಂ

ಮಾತ್ಯುಟ್ಟಾ ರಾಂಡಾಂಕ್ ಆನಿ ತಾಂಚ್ಯಾ ಚಿರುಟ್ಟೆಲ್ಯಾ ಸ್ಥನಾಂಕ್

ಮೆಳ್ಳೆಂ ನಾಂತ್‌ರೆ ಮ್ಹಾಕಾ ಸಂಯ್ಬಾಚಾ ಪಾತ್ಕಾಚಿಂ ಪುಲಾಂ

ಸೊಧುನ್ ಥಕ್‌ಲೊಂ ಹರ್ ಗಲ್ಲಿಚೆಂ ಹರ್ ಬಜಾರ್

ಖಂಯ್ ಪಾತಿ ಕಣ್ಣಾಂ ಆಸ್‌ಲ್ಲೊ ಬಾಯ್ಲೊ ಖಂಯ್ ಪೆಟೆಕೊಟಾಂಚೊ

ಕೊಣ್ ಖೆಳ್ವಾತ್ ಶತ್ರಾಂಜ್ ಕೊಣ್ ಚಾಬ್ತಾತ್ ಪಾನ್

ಪುಣ್, ಎಕಾ ರಾಂಡೆಕೀ ತುವೆಂ ಸಾಂಗ್ಚಿಂ ಸ್ಥನಾಂ ನಾಂತ್

ಗೊಂವಾ ಬಣಾಚಿಂ ಆಸಾತ್ ಜಾಯ್ತಿಂ ಕೊಣಾಕ್ ಲಾಂಬ್ ಕೇಸ್ ನಾಂತ್

ಮೆಸ್ತಿ ಬೋದಿಲೇರ್, ಕವಿತೆನಿ ಮ್ಹಾಕಾ ತುವೆಂ ಫಟವ್ನ್ ಸೊಡ್ಲೆಂಯ್

ಫಿರ್ಲೊಂ ಅಖಿ ಜಿಣಿ ಹರ್ ಗಲ್ಲಿ ಹರ್ ಬಜಾರ್

ಮೆಳ್ಳೆಂ ನಾ ಖಂಯ್‌ಯೀ ಮದಾಮ್ ಸೆಬಾಸ್ಟಿಯನ್ಸ್




6. ರಡಾನಾಕಾ ಬಾಳಾ

ರಡಾನಾಕಾರೆ ಬಾಳಾ ನಿದೆಂತ್ಲೆಂ ಉಟೊನ್
ತರ್ನಾ ಫಾಂತ್ಯಾರ್ ನಿದೆಂತ್ಲಿಂ ಸುಕ್ಲಿಂ
ಧಾಂವೊನ್ ಯೆತಿತ್ - ತುಕಾ ಬೊಳಾಂವ್ಕ್

ರಡಾನಾಕಾರೆ ಬಾಳಾ ಹಟಾಕ್ ಪಡೊನ್
ದೀಸ್ ಪಾಲೆತಾನಾ ಸುರೊ ಲಿಪತ್
ಮೊಡಾಂ ಪಾಲ್ವಾಂತ್ ತುಕಾ ಸಾವಿ ದೀಂವ್ಕ್

ರಡಾನಾಕಾರೆ ಬಾಳಾ ಆವಯ್ಕ್ ಸೊಧುನ್
ದನ್ಬಾರಾಂಚಾ ವೊತಾಕ್ ಗೊಟ್ಯಾಂತ್ಲೊ ಗಾಯೊ
ಧಾಂವೊನ್ ಯೆತಿತ್ ತುಕಾ ದೂದ್ ದೀಂವ್ಕ್

ರಡಾನಾಕಾರೆ ಬಾಳಾ ಬಾಪಾಯ್ಕ್ ವಿಚಾರ್ನ್
ಆಮೊರೆಚಾ ವೆಳಾ ಆಂಕ್ವಾರ್ ಮರಿ ಯೆತಾ
ಮಾಗ್ ಮಾಂಯ್ಕಡೆ ಭಳ್ ಭಲಾಯ್ಕಿ ದೀಂವ್ಕ್
ದೀಸ್‌ರಾತ್ ತೊ ಘೊಳ್ವಾ ಪಯ್ಕಿಲ್ಯಾ ಗಾಂವಾಂತ್




7. ನಶಿಬಾಚಿ ರಾತ್

ಖಂಯ್ಚ್ಯಾ ಘರಾ ಯೇತ್ ಹೊರೆತ್ ಆನಿ ಭಿತರ್ ಸರತ್
 ದೆಡಿಯೊ ಬಾವ್ಲೆ ದೆಧೆಸ್ಪೊರ್ ರಾಕ್ತಾತ್ ಏಕ್ ಕರ್ನ್ ದೀಸ್ ರಾತ್
 ಭಾಂದ್ಲೆ ಪಾಂತಿಯೊ ಸುಟೊಂಕ್ ನಾಂತ್, ಕಾಪ್ಡಾಂಕ್ ಮಿರಿಯೊ ಪಡೊಂಕ್ ನಾಂತ್
 ಮಾಳ್ಲಿಂ ಪುಲಾಂ ಬಾವೊಂಕ್ ನಾಂತ್ ಏಕ್ ಘಡಿ ಸಂಪೊಂಕ್ ನಾಂ ದಿವ್ಯಾಂನಿ ತೇಲ್
 ಅವಿತ್ ಯೆಂವ್ಚ್ಯಾ ಹೊರೆತಾಚೊ ಕಿತೆಂ ಭರ್ವಸೊ ಖಂಚೆಯೀ ಘಡ್ಯೆ ಯೇತ್
 ಜಾಗೆ ಆಸ್ಲೆಲ್ಯಾಂಕ್ ಮಾತ್ ಸಾಂಗಾತಾ ಘೆತ್ ಆನಿ ಭಿತರ್ ಸರತ್
 ಅಸ್ಕತ್ ಸಂಯ್ಬಾ ಜೆಮ್ ಲಾಗ್ಲಿ ತರ್ ಜೀಣ್‌ಭರ್ ಚುರ್ಚುರ್ ಪಡಾತ್

ತರ್ನಾ ಘಾಂತ್ಯಾ ಪಾಸುನ್ ರಾಕ್ತಾತ್ ದೆಡಿಯೊ ಆತಾಂ ಮೊಧ್ಯಾನ್ ಉತರ್ಲಾ
 ದೊನ್ಬಾರಾಂಚ್ ಸುಟ್ಲಾ ಹೊರೆತ್ ಲಗಿನ್ ಜಾವ್ನ್ ಖಬಾರ್ ಅಶಿ ಆಂಗ್ಣಾಂತ್ ಪಾವ್ಲಾ
 ಸುಟ್ಲೊ ಹೊರೆತ್ ಖಂಯ್ ಉರ್ದೊ ಪಾಟಿಂ? ಕಾಳ್ಜಾಂತ್ ಕಾವ್ಣೆ ಉಟ್ಲಾ
 ಹೊರೆತಾನ್ ಭಾಸಾಯಿಲ್ಲಾ ಸರ್ಗಾರಾಜಾಕ್ ಆಶೆವ್ನ್ ಭುರ್ಗಿಬಾಳಾಂ ಘರ್‌ದಾರ್ ರಾವ್ಲೆರಾ ಸುಖ್ ಸಾಂಡ್ಲಾಂ
 ರಾತ್ ಸಂಪ್ಲಿ, ಘಾಂತೆಂ ಜಾಲೆಂ, ಸರ್ಗಾರಾಜ್ ಭಾಸಾಯಿಲ್ಲೊ ಹೊರೆತ್ ಆಯ್ಲೊ ನಾ

ಸಂಪೊನ್ ತೆಲಾಂ, ಬಾವೊನ್ ಪುಲಾಂ - ಜಿಣ್ಯೆಂತ್ ದೀಸ್ ಉದೆಲೊ ನಾ.




8. ಸಯ್

ಆಜ್ ಆಮ್ಗರ್ ಸಯ್ ಯೆತಾತ್
ಕಾಲ್ಚ್ ಆಂಗ್ಲಾಕ್ ಶೆಣ್ ರುಾಡ್ಲಾಂ
ದುದಾಚಾ ವಾಚ್ರಾಕ್ ನವೆ ಕಿಣ್ಕಳೆ ಹಾಡ್ಲ್ಯಾತ್

ಆಜ್ ಆಮ್ಗರ್ ಸಯ್ ಯೆತಾತ್
ಫಾಂತ್ಯಾರ್ ಮಾಂಯ್ಸ್ ತಾಂದು ವಾಟ್ಲಾ
ಗುಂಟ್ಯಾಚೊ ಕೊಂಬೊ ಸಾದ್ ಫಾಲಿನಾ
ಭೋವ್ಪಾ ತಾಕಾಯ್ ಆಳೆನ್ ವಾಟ್ಲಾಂ

ಆಜ್ ಆಮ್ಗರ್ ಸಯ್ ಯೆತಾತ್
ಬಾಯೆಕ್ ನವೆಂ ಕಾಪಾಡ್ ಹಾಡ್ಲಾಂ
ಫಾಂತ್ಯಾರ್ಚ್ ತೆಂ ಮಾತ್ಯಾರ್ ನ್ಹಾಲಾಂ
ದೋನ್ ಪಾಂತಿಯೊ ಆನಿ ಅಬೊಲಿಂ ಮಾಳ್ಲ್ಯಾಂತ್

ದೊನ್ಬಾರ್ ಗೆಲೊ ಅಂಗ್ಲಾಂತ್ ಸಾಂಜ್ ಆಯ್ಲಿ
ಯೆಂವ್ಚೆ ಸಯ್ ಆಯ್ಲೆನಾಂತ್
ವಾಸ್ತಾಂ ಗಳ್ಯಾಂತ್ ನವೆ ಕಿಣ್ಕಳೆ ಖೆಳೆನಾಂತ್
ಬಾಯ್ ಮಾತ್ರ್ ಅಜೂನ್ ರಡ್ವಾ ಚಿಂತೂನ್
ಯೇನಾತ್‌ಲ್ಲಾ ಸಯ್ರ್ಯಾಂಕ್, ಭಿತರ್ಲ್ಯಾ ಕುಡಾಂತ್



9. ತೆ ಕವಿ-ನೆ ಕವಿ

ಭಾಗಿ ಆಸ್ಲೆ ತೆ ಕವಿ - ರಾಯಾಂಚಾ ದರ್ಭಾರಾಂತ್ಲೆ
ಪಾಟಾಚಾ ರಾಣಿಯಾಂಚಿ ಅಪುರ್ಭಾಯೆನ್ ಸೊಭಾಯ್ ವರ್ಣಿತಾಲೆ
ರಾಯ್ ಆಂಗಾ ವಯ್ಲೆಂ ಭಾಂಗಾರ್ ಮುದಿಯೊ ಇನಾಮ್ ದಿತಾಲೆ
ಹಾಂವ್‌ಗಾ ಏಕ್ - ಗುಲೊಬಾ ವೊಡ್ತಾಂತೀ ಮ್ಹಾಕಾ ಪಯ್ಲೆಂ ತೊಪ್ತಾತ್ ಕಾಂಟೆ

ಭಾಗಿ ಆಸ್ಲೆ ಕವಿ - ಗೊರ್ಯಾಂಚಾ ಕಂಪೆನಿಂತ್ಲೆ
ಸುರೊ ಬುಡಾನಾತ್‌ಲ್ಲಾ ರಾಜಾಚಿ ರುಂದಾಯ್ ವಾಖಣ್ತಾಲೆ
ಮದಾಮ್ ಸಾಯ್ಬ್ ತಾಂಚಾ ನಾಂವಾರ್ ವಾಡೆ ಬರವ್ನ್ ಘಾಲೆ
ಹಾಂವ್‌ಗಾ ಏಕ್ - ಮೀಟರ್ ಸೆಂಟಿಮೀಟರಾಂ ಲೆಖಾನ್ ಮ್ಹಾಕಾ ಘುಸ್ಪಡಾಯ್ಲೆಂ

ಸುಭಾಗಿ ಆಸಾತ್ ಹೆ ಕವಿ - ಎದ್ಯಾ ವ್ಹಡಾ ಪ್ರಜಾ ರಾಜಾಂತ್ಲೆಂ
ಸರ್ಕಾರಿ ಕಾಮಾಂಚೆರ್ ಕವಿತಾ ಕರ್ತಾತ್ ಯೆವ್ಜಣಾಂಚಿ ಗಾಣಾಂ ಗಾಯ್ತಾತ್
ಸರ್ಕಾರ್ ಹಾಂಕಾಂ ಪ್ರಶಸ್ತ್ಯೊ ವಾಂಟ್ತಾ ಅಕಾಡೆಮಿಚೊ ಅಧ್ಯಕ್ಶ ನೆಮ್ತಾತ್
ಹಾಂವ್‌ಗಾ ಏಕ್ - ಸರ್ಕಾರಾಚಾ ಹರ್ ಕಾಮಾಂನಿ ಪಯ್ಲೆ ಗಿಳ್ಜೆ ದಿಸ್ತಾತ್




10. ದಾಡ್ ಉಫಡ್ ಮಾರಿಯ್

ಪುರೋಗೆ ಮಾಂಯ್ ಅರ್ಧಿ ಭಾಕ್ರಿ ಆನಿ ಕರಿನಾ ಸಳ್
ವೊತ್ತಾ ಶಿರಾಂದಾರಿಂಚೊ ಪಾವ್ನ್ ಆಮಾಸೆಚಿ ಕಾಳೊಕಿ ರಾತ್
ನೆಕೆತ್ರಾಂ ನಾಂತ್ ಮೊಳ್ಬಾರ್ ಪೆಟ್ರಾತ್ ಕಾಜುಲೆ ಎಕೇಕ್.

ಪುರೋಗೆ ಮಾಂಯ್ ಅರ್ಧಿ ಭಾಕ್ರಿ ಆನಿ ಕರಿನಾ ಸಳ್
ವೊತ್ತಾ ಶಿರಾಂದಾರಿಂಚೊ ಪಾವ್ನ್ ದರ್ರೊ ಗೊರೊಜ್ತಾ ಪಯ್ಸ್
ಆವಾಜ್ ನಾ ಕಿಡಿ ಮಾನ್ಡ್ಯಾಂಚೊ ಗುಡ್ಯಾರ್ ರಡ್ತಾ ನತ್ತುಂಗ್

ಪುರೋಗೆ ಮಾಂಯ್ ಅರ್ಧಿ ಭಾಕ್ರಿ ಆನಿ ಕರಿನಾ ಸಳ್
ವೊತ್ತಾ ಶಿರಾಂದಾರಿಂಚೊ ಪಾವ್ನ್ ಆಂಕುಡ್ಡಾಂ ಅನ್ನಿಟಿ ಹಿಂವಾಕ್
ರೂಕ್ ಜಾಲ್ಯಾತ್ ಹಾತ್‌ಪಾಂಯ್ ಘೆಟಿ ಜಾಲಾಂ ರಗಾತ್

ಪುರೋಗೆ ಮಾಂಯ್ ಅರ್ಧಿ ಭಾಕ್ರಿ ಆನಿ ಕರಿನಾ ಸಳ್
ಪೊದೊರ್ನಿಕಡೆ ಪಯ್ಲೆಂ ಮಾಗ್ತಾಂ ಬೆಸಾಂವ್ ಸಾಂಗಿನಾ ಕೆನ್ನಾ ಪಪ್ಪಾಕ್
ಆತಾಂ ತರೀ ದಾರ್ ಉಫಡ್ ಆಂಗ್ಣಾಂತ್ ಯೇವ್ನ್ ರಾವ್ಲಾ ವಾಗ್



11. ಕೂಡ್

ಪಾಳ್ಣ್ಯಾಂತ್ ನಿದೆಂತ್ ಸಪ್ಲೆಂವ್ಚ್ಯಾ ಬಾಳ್ಕಾ ದೊಳೆ ಮಾಜ್ಲಾಚೆ
ಬಾಪಾಯ್ಚೆ - ಪುಸುನ್ ಹಾಡ್ಲಾಂತ್ ತಾಂಬ್ಡೆಪೊಲೆ ಆವಯ್ಚೆ
ಕೊಣ್ ಮ್ಹಣ್ತಾ ನಾಕ್ ಆಬಾಚೆಂ, ರೂಂದ್ ಕಪಾಲ್ ಮಾಮಾಚೆಂ

ಮಾವ್ಣೆ ವಾಡ್ಯಾಚೊ ಗುರ್ಕಾರ್ ಕಪಲಾರ್ ತಾಚಾ ಮಿಶಿಯೊ ಹಜಾರ್
ಆಬ್ ಗಾಂವ್ಣೆ ಉಗ್ರಾಣಿ ಕೆಂಚಿ ಕೇಸ್ ತಾಚಾ ನಾಕಾರ್
ಪೆಂಟೆಂತ್ ಆವಯ್ಚೆಂ ಪಾರ್ಲರ್ ಸಾರ್ಕೆಂ ಕರ್ತಾ ಬಾಯ್ಲಾಂಚ್ಯೊ ಆಸ್ಲೊಂ
ಬಾಪುಯ್ ಇಸ್ಕೊಲಾಂತ್ ಮೆಸ್ತ್ರಿ ತಶೆಂ ಪೆಪಾರಾಂಕ್ ಬರಯ್ತಾ ವದ್ಲ್ಯೊ




12. ವಾರ್ತೆ

ಮೋರ್ಚುವರಿಂತ್ ಹಾಂವ್‌ಗಾ ಕುಸ್ತಾಂ, ಪುರುಂಕ್ ನಾಂತ್ ಕೊಣ್
ಬಾಯ್ಲೆ ಮ್ಹಜೆ ಪೊಲೀಸ್ ರಾನ್ಯಾಂತ್ ಆಪಾಪ್ಲೆ ಫಿರ್ಯಾದ್ಯೊ ಘೆವ್ನ್
ಪಯ್ಲಿ ಸಾಕ್ರಾಮೆಂತಾಚಿ ಮ್ಹಣ್ತಾ; ಹಾಂವ್‌ಗಾ ಸರ್ಗಾವಯ್ಲಿ ಸಯ್ಲಿಕ್
ದುಸ್ರಿ ಸಾಕ್ರಿಫಿಸಾಚಿ ಮ್ಹಣ್ತಾ; ಕಿತ್ಯಾಕ್ ನಾತ್ಲಿಯ್ ಸೆವಾ ಚಾಕ್ರೆಕ್

ಆಂಗಾಂತ್ ಭರ್ತಿ ಆಸ್ತಾನಾ ಹೆಂ ಸಗ್ಳೆಂ ಖಂಯ್‌ಗಾ ಗೊಮ್ತಾ
ದುಡ್ವಾಚೊ ಭಿಯಾಳೊ ಆಸ್ಚೊ ಬೊಯ್ಲಾ ಭಾಟಾಂನಿ ಪೊಂಪ್ತಾ
ಇಗರ್ಜೆ ಆಸ್ಚ್ಯಾಂಕ್ ದಾನ್ ದೀವ್ನ್ ಮಾತ್ಯಾರ್ ಮುಂಡಾಸ್ ಭಾಂದ್ತಾ

ಪೊಲೀಸ್ ಮ್ಹಣ್ತಾತ್ ಪಯ್ಲೆಂ ಮೆಲ್ಲ್ಯಾಂಕ್ ಪುರಾ ಮಾತಿಯೆಂತ್
ಪಾದ್ರಿ ರಾಕ್ತಾತ್ ಇಗರ್ಜೆ ಬಾಗ್ಲಾರ್ ಹಾತಾಂತ್ ಘೆವ್ನ್ ಆಗ್ಚೆಂತ್
ಹಾಂವ್‌ಗಾ ಕುಸ್ತಾಂ ಮೋರ್ಚುವರಿಂತ್ ಪುರುಂಕ್ ನಾಂತ್ ಕೊಣ್



13. ಬಾಹುಷಾಂಚೆಂ ಚೆಡುಂ

ಬಾಹುಷಾಂಚೆಂ ಚೆಡುಂ ತೀನ್ ಮಯ್ಜ್ಯಾಂಚೆಂ ಗುರ್ವಾರ್
ಗಾಂವಾರ್ ಏಕ್‌ಚ್ ಗಾಬ್ ಕೊಣಾಚೆಂಗಾ ಹೆಂ ಕಾರ್ಭಾರ್?

ಬಾಹುಷಾಂಚೆಂ ಚೆಡುಂ ಸುರುಪಾನ್ ಫಿಂಗಿ ರುಪಾಚೆಂ
ಕುಲ್ಯಾರ್ ಖೆಳ್ವೆ ಪಾಂತಿ ಕಾತೀನ್ ಗೊರ್ಯಾಚ್ ವರ್ಣಾಚೆಂ
ತರ್ಯಾ ಫಾಂತ್ಯಾರ್ ಉಭೊನ್ ಭಾಂಯ್ಚ್ಯಾ ಉದ್ಯಾಂತ್ ನಾಂವ್ಚೆಂ
ಶೆಣಾ ಉದ್ಯಾಂತ್ ಆಂಗಟ್ ಧುವ್ನ್ ದಾರಾ ರಂಗೋಳ್ ಕಾಡ್ಚೆಂ
ತುಳ್‌ಸೇಕ್ ಬಲಿ ಯೇವ್ನ್ ಸುರ್ಯಾಚಿ ಪುಜಾ ಕರ್ಚೆಂ

ಬಾಹುಷಾಂಚೆಂ ಚೆಡುಂ ಗಾಂವಾರ್ ಹುಶಾರ್ ಶಿಕ್ಪಾಚೆಂ
ಶಾಳೆಂತ್ ಪಂದಾ ಫಾಲ್ವಿ ಗೊಮ್ಮಿ ಅಂಗ್ಣಾಂತ್ ಯೇವ್ನ್ ಉಕಲ್ಚೆಂ
ಮಾನ್ ಮಾಣ್ಣುಗೆಚೆಂ ನ್ಹಿಸಣ್ ಪಾಂಯಾಂಗೋಳ್ ಆಂಗ್ಣೆಂ
ವರ್ಗಾಚಾ ಹರ್ ಪರಿಕ್ಶೆಂತ್ ತಾಚೆಂ ನಾಂವ್ ಪಯ್ಲೆಂ

ಸೆಜಾರ್ ನಾ, ಬಜಾರ್ ನಾ, ಘರ್, ಇಸ್ಕೂಲ್, ತುಳ್‌ಶೆ ಕಾಟೆಂ
ಗಾಂವಾರ್ ಸಗ್ಳೊ ಅಜ್ಯಾಪ್ ಹೆಂ ಘಡ್ಲೆಂ ತರ್‌ಯೀ ಕಶೆಂ?

ಬಾಹುಷಾಂಚೆಂ ಚೆಡುಂ, ತೀನ್ ಮಯ್ಜ್ಯಾಂಚೆಂ ಗುರ್ವಾರ್
ಭುರ್ಗ್ಯಾಚೊ ಬಾಪುಯ್ ಕೊಣ್ ಗಾಂವಾಕ್ ಗಾಂವ್ ವಿರಾರ್!



14. ಯೇಗೊ ಬಾಡು

ಕಾಳ್ಜಾ ಆಂಗ್ಲಾಂತ್ ಮ್ಹಜಾ ಪುಲ್ಲ್ಯಾಂತ್ ಪುಲಾಂ
ಭುವರ್ ಆಯ್ಲ್ಯಾತ್ ಚಿಂವೊಂಕ್ ಮೊವಾಂ
ಯೇಗೊ ಬಾಯೆ ತುಂ ದೊಡ್ಯಾ ಪಾಂತಿಯೆರ್
ಆಮಿ ಪುಲಾಂ ಮುಂಟುಂಯಾಂ

ಕಾಳ್ಜಾ ಮೊಳ್ಬಾರ್ ಮ್ಹಜಾ ಚಾನ್ನೆಂ ಫಾಲೆಲಾಂ
ಖೆಲ್ವಾತ್ ನೆಕೆತ್ರಾಂ ಪುನ್ನೆ ಉಜ್ವಾಡಾಂತ್
ಯೇಗೊ ಬಾಯೆ ತುಂ ಫಿಂತಾಂ ನೆಸೊನ್
ಆಮಿ ಚಾನ್ನಾಂತ್ ಖೆಳುಂಯಾಂ

ಕಾಳ್ಜಾ ಫೆಸ್ತಾಕ್ ಮ್ಹಜಾ ಸಾಂತ್ ಆಯ್ಲ್ಯಾ
ಚಿರ್ಮಲಿ ಪುಗ್ಗೆ ಘುಂವ್ತಾತ್ ಪಾಳ್ಣಿಂ
ಯೇಗೊ ಬಾಯೆ ತುಂ ತಾಂಚ್ಯಾ ಸತ್ತೆಂತ್
ಆಮಿಂ ಸಾಂತೆಂತ್ ಭುವಂಯಾಂ

ಕಾಳ್ಜಾರಾನಾಂತ್ ಮ್ಹಜ್ಯಾ ಪೊತ್ತಾ ಪಾವ್ನ್
ಹಾಂಕಾಂ ಉಸವ್ನ್ ಮನ್ ನಾಚ್ತಾ ಮೊರ್
ಯೇಗೊ ಬಾಯೆ ತುಂ ಪಾಯ್ಜೊಣಾಂ ಭಾಂದುನ್
ಆಮಿಂ ರಾನಾಂತ್ ನಾಚುಂಯಾಂ



15. ಖಗೋಳ

ಫಾಂತ್ಯಾಫರಾಚಾ ದೊವಾ ಧೆಂಬ್ಯಾಕ್ ಮಾತಿ ಮ್ಹಣ್ತಾ,
ಗರ್ಜಾಂತ್ ಮ್ಹಜ್ಯಾ ಉದ್ಯಾಧೆಂಬೊ ರಗಾತ್ ಜಾತಾ
ಸದಾಂ ಮಾಗ್ತಾಂ ಖಳಾನಾಸ್ತಾನಾ ಸುರ್ಯಾ ದೆವಾಕ್
ಕುಸ್ತೇಕ್ ಮ್ಹಜ್ಯಾ ಏಕ್ ಭಿಂ ಉಸ್ಲೆಂ ದೀ

ಸುರ್ಯೊ ಮ್ಹಣ್ತಾ ಬಾಯೆ ಮ್ಹಾಕಾಯ್ ತಾನ್ ರಗ್ತಾಚಿ
ಕರಿನಾಕಾಗೆ ಖಂತ್ ತುಂ ಎಕಾ ಬಿಯಾಚಿ
ಮೊಳ್ಬಾಂತುಲೆಂ ಹರ್ ನೆಕೆತ್ರ್ ಪಾರ್ಕುನ್ ಪಳೆ
ಸಗ್ಳ್ಯಾಂಕ್ ಮ್ಹಜೆಚ್ಚೆ ಕಾನ್ ನಾಕ್ ಪೊಂಟೆ ದೊಳೆ

ಧೆಂಬೊ ಮ್ಹಣ್ತಾ: ಹಾಂವ್‌ಗೊ ಬಾಯೆ ಕಿರ್ಕೊಳ್ ಧೆಂಬೊ ಧೊವಾಚೊ
ಉಸ್ಕಾರ್ ತುಜ್ಯಾ ಸಯ್ರಿ ಕಾಂಯ್ ಎಕಾ ಘಡಿಯೆಚೊ
ಖಂತ್‌ಗೊ ತುಜಿ ತಣ್ ಕಿರ್ಲಾನಾತ್ಲ್ಯಾ ಪೊಂಟೆಯೆಚಿ
ಸುರ್ಯೊ ದೆವಾಕ್ ಕಸೆಂ ಆಪ್ಲಿ ಸಂತತ್ ವಾಡಂವ್ಚಿ

ಹಾಂವ್‌ಗೊ ದುಬ್ಳೊ ತಕ್ಲೆರ್ ಉಮ್ಕಾಳಾ ಕೊಯ್ತಿ ಮರ್ಣಾಚಿ



16. ಬಾಡ್ವಿಚಿ ಕವಿತಾ

ಮಧ್ಯಾನ್ ರಾತಿಂ ಕವಿ ನಿದೆಂತ್ಲೊ ಉಟ್ಟಾ
ಚಿಮ್ಮೆ ಉಜ್ವಾಡಾಂತ್ ಕವಿತಾ ಬರಯ್ತೆ ಬಸ್ತಾ
ಬಾಯ್ಲ್ ಬಾವ್ಲೆಂ ವೆಂಗಿಂತ್ ಉಶೆಂ ಘೆವ್ನ್ ನಿದ್ತಾ
ಕವಿ ಬರಯ್ತಾ: ಮೋಗ್ ಉಶ್ಯಾಪರಿಂ
ವೆಂಗಿಂತ್ ಆಸ್ತಾವರೇಗ್ ಜಾಗಯ್ತಾ
ಮಾತೆಂ ತೆಂಕ್ಲ್ಯಾರ್ ಸಪ್ಲಾಂ ರಂಗಯ್ತಾ

ಫಾಂತ್ಯಾಫರಾರ್ ಬಾಯ್ಲ್ ಉಟ್ಟಾ
ಬರವ್ನ್ ದವರ್ಲೊಳ್ ಕವಿತಾ ಘೆತಾ
ರಾಂದ್ಲಿಕ್ ಚೆಪುನ್ ಉಜೊ ಪೆಟಯ್ತಾ
ಆನಿ ಮ್ಹಣ್ತಾ: ಕವಿತಾ ಉನ್ಯಾಪರಿಂ
ಕಾಗ್ಡಾ ಕುಡ್ಯಾಂನಿ ಆದಾನ್ ತಾಪಯ್ತಾ
ರಿಕಾಮ್ಯಾ ಮೊಡ್ಕೆಂತೀ ಪೇಜ್ ಶಿಜಯ್ತಾ



17. ಕುಸಿ

ತುಮಿಂಚ್ ನ್ಹಂಯ್‌ಗೀ ಉಗ್ತಾ, ರಸ್ತಾರ್
ವ್ಹಜೆ ದಗ್ಗೆ ಪಿಂಢ್‌ಲ್ಲೆ ಆನಿ ಕೊಯ್ತೊ ಹಾಡ್
ಮಾನಾಂ ಚಿರ್‌ಲ್ಲಿಂ - ಜಿವೆಚ್ಚ್ ಆಸಾತ್ ಧಂಯ್
ಜಿವ್ಯಾ ಮಾತ್ಯೆಂತ್ ಗಳೆಲ್ಲಿಕಡೆ ರಗತ್
ವಾಡೊನ್ ರಾವ್ಲಾಂ ಪಳೆಯಾ ಆಜ್ ಪಾರ್ತೇನಿಯಮ್ ರಾನ್

ತುಮಿಂಚ್ ನ್ಹಂಯ್‌ಗೀ ಆತಾಂ ಮದ್ಯಾ ರಾನಾಂತ್
ಧವೆ ದಗ್ಗೆ ನೆಸೊನ್ ಯೇವ್ನ್ ಹಾತ್ ಜೊಡ್ನ್ ರಾವ್ಲ್ಯಾತ್
ಹಿಂಡಾಂತ್ಲೊ ಮೆಕ್ಲೊ ಜಾಲ್ಲ್ಯಾ ಬೊಕ್ಡೆಪಿಲಾಪರಿಂ ರಡ್ವಾತ್
ಆಮಿ ನ್ಹಂಯ್ ತೆ, ಆಮ್ಚೆ ಸಾರ್ಕೆ ಸೆಕುಲಾರ್ ಕೊಣೀ ನಾಂತ್.



18. ಕಾಳೊಕಾಂತ್ಲೊ ಕವಿ


ಪುಲಾಂ ಫಳಾಂನಿ ಮ್ಹಾಕಾ ಭಂವರ್ ದಿಸಾನಾಂತ್
ಹಾಂವ್‌ಗಾ ಕವಿ ಜಿವ್ಯಾ ಮಾತ್ಯೆಚೊ
ಪೊಂಟೆಯೆಂತ್ ಮ್ಹಜ್ಯಾ ದೀಕ್ ನಿವ್ಳಿ ಪುಲಾಂಚೊ
ಖಬ್ರೆವಿಣೆ ಪಾವ್ತಾ ಕಾಲ್ ಪುರ್ಲೆಲ್ಯಾ ಪಿಂಪ್ರ್ಯಾ ಬಾಳ್ಕಾಚೊ

ಚೆಡ್ವಾಂ ಪಾಂತಿಯೆರ್ ಮ್ಹಾಕಾ ಗುಲೊಬ್ ದಿಸಾನಾಂತ್
ಹಾಂವ್‌ಗಾ ಕವಿ ರಗ್ತಾ ಮಾಸಾಚೊ
ರಗ್ತಾಂತ್ ಮ್ಹಜಾ ಮಾಸಾಂ ವಿರ್ತಾತ್
ಖಬ್ರೆವಿಣೆ ವ್ಹಾಳ್ತಾತ್ ರಗ್ತಾಂ ಆವಯಾಂಚಿಂ ಮೊರ್ಯೆಂತ್

ಪುನ್ನೆರಾತಿಂ ಮ್ಹಾಕಾ ನೆಕೆತ್ರಾಂ ದಿಸಾನಾಂತ್
ಹಾಂವ್‌ಗಾ ಕವಿ ಕಾಳೊಕಾಂತ್ಲೊ
ಆಮಾಸಿ ಮೊಳ್ಬಾರ್ ಕಾಜುಲ್ಯಾಂಚೊ ದಳ್ಬಾರ್
ಖಬ್ರೆವಿಣೆಂ ಚಲ್ತಾ ವೆಪಾರ್ ಗಿರುಜ್ಯಾಂಚೊ

ಹಾಂವ್‌ಗಾ ಕವಿ ಕಾಸಾಚಾ ಕಾಮಾಕ್ ಪಡಾನಾತ್‌ಲ್ಲೊ
ಕೊಣ್ ಪತ್ರಾಂಚೆ ಮ್ಹಜೆಂ ಕವಿತಾ ಛಾಪಿನಾಂತ್
ಸಮ್ಮೇಳನಾಂತ್ ಕೊಣ್ ಮ್ಹಜಿ ಕವಿತಾ ಆಯ್ಕನಾಂತ್
ಕೊಣ್ ಮ್ಹಜೆ ಬೂಕ್ ಘೆವ್ನ್ ವಾಚಿನಾಂತ್

ಕೊಣ್ ಗಾವ್ಳಿ ಮ್ಹಜ್ಯಾ ಕವಿತೆಕ್ ತಾಳೆ ಬಸಯ್ತಾಂತ್
ತರೀ ಹಾಂವ್‌ಗಾ ಬರಯ್ತಾಂ - ಪೊಟಾಚಾ ಗ್ರಾಸಾಕ್.



19. ಕಶೆಂ?


ದೊಳ್ಯಾಂಕ್ ದೊಳೆ ಮೆಳಾನಾ ಜಾಲ್ಯಾರ್
ಮೊಗ್ ಕಸೊ ಜಾಂವ್ಚೊ?
ಜಾತಿಕ್ ಜಾತ್ ಮೆಳಾನಾ ಜಾಲ್ಯಾರ್
ಕಾಜಾರ್ ಕಶೆಂ ಜಾಂವ್ಚೊ?
ಮಾಸಾಕ್ ಮಾನ್ ಮೆಳಾನಾ ಜಾಲ್ಯಾರ್
ಉಜೊ ಕಸೊ ಪೆಟ್ಚೊ?
ರಗ್ತಾಕ್ ರಗಾತ್ ಮೆಳಾನಾ ಜಾಲ್ಯಾರ್
ಭಿಂ ಕಶೆಂ ವಾಡ್ಚೊ?
ಕೊಣಾಕ್ ಕೊಣ್ ನಾ ಜಾಲ್ಯಾರ್
ಸಂಸಾರ್ ಕಸೊ ಚಲ್ಚೊ?



20. ನಾಳಿಯೊ ಆನಿ ಕಾಯ್

ಚಡ್ಚ್ಯಾ ಪಡ್ಚ್ಯಾ ಪರ್ತಾನ್ ಪಡೊನ್ ಚಡ್ಚ್ಯಾ
ಆನಿ ಶೆವೊಟಾಕ್ ಪಾಂವ್ಚ್ಯಾ ಸಾಲಿಯೆಕ್ ಪಳೆವ್ನ್
ರಾಯ್ ಉಟೊನ್ ಗೆಲೊ ಫವ್ನ್ ಬಾಂದುನ್
ದಾವೇ ಪಾಪ್ಲಿಂ ದೊಂಡಾಕ್, ನೋವ್ ಪಾಪ್ಲಿಂ ಸಲ್ವೊನ್
ಆಜ್ ಜಿಕೊನ್ ಆಯ್ಲೊ

ಸರತಾ ಉಪ್ರಾಂತ್ ನರಾಕ್ ಖಾಂವ್ಚ್ಯಾ
ಸೊರೈಲ್ಲಾ ರಾಣಿ ಸಾಳಿಯೆಕ್ ಪಳೆಂವ್ಚಿ
ಶೆಂಬೊರ್ ರಾಣಿಯಾಂಕ್ ದವರ್ನ್ ಕಾಣ್ಣೆವ್ನ್
ದಿಸಾಕ್ ಎಕ್ಲೆ ಸಾಂಗಾತಾ ಮಿರಂವ್ಕ್ ಲಾಗ್ಲೊ
ಆನಿ ಖೆವಾದ್ ಲಾಗೊನ್ ಮೆಲೊ



21. ಆಶಾ

ನಾಂತೆಂತ್ಲಿಂ ಪುಲಾಂ ಹಾಡ್ಲಿಂ

ಚಿಂತ್ಲೆಂ - ಮೆಜಾರ್ ಮಾಂಡುಂ

ಭಂವರ್ ರೋಸ್ ಚಿಂಪೊನ್ ಗೆಲೊ

ಫರ್ ಫಾಣಿಂತ್‌ಚ್ ಉರ್ಲೆಂ

ಪೊತಾಂತ್ ಖರ್ಚೆವ್ನ್ ಆಯ್ಲೊ

ಚಿಂತ್ಲೆಂ - ಸಾಪ್ಲೆಕ್ ಧೊಡೆಂ ಬಸುಂ

ವ್ಹಾಳಯ್ ಮೋಪ್ ಖಾವ್ನ್ ಗೆಲಿ


ಪಾಕೆಂ ಆಂಗಾರ್ ಪಡ್ಲೆಂ

ಮೊಡ್ಕೆಂತ್ ತಾಂದು ಫಾಲೊ

ಚಿಂತ್ಲೆಂ ಶಿಜ್ತಾವರೇಗ್ ಕವಿತಾ ಕರುಂ

ಹಡ್ಬೆಂ ವಾಸ್ತುಂ ಮೊಡ್ಕಿ ಪೋಡ್ನ್ ಗೆಲೆಂ

ಹಾಂವ್ ಉಪಾಶಿಂ ಪಡ್ಲೊಂ




22. ಕುಜೀರ್ಷಾ

ರಾತ್ ಅರ್ಧ ಉತ್ತೂನ್ ಗೆಲಿ
ತುಜ್ಯಾ ಮ್ಹಜ್ಯಾ ಮೊಗಾಂತ್ಲಿ
ಉರ್ಲ್ಯಾ ಆತಾಂ ಪೇಜ್ ಆಳ್ಲಿ
ಸಾಂಗಾತಾ ಜೆವ್‌ಲ್ಲ್ಯಾ ವಾಟ್ಲೆಂತ್ಲಿ

ಸುಕ್‌ದೂಕ್ ವಾಂಟುನ್ ಘೆಂವ್ಚೊ
ಭಾಸೊ ತುಟೊನ್ ಗೆಲೊ
ಉರ್ಲಿಂ ಆತಾಂ ಕರ್ಲಾಂ ಕಾಂಕ್ಲಾಂಚಿಂ
ನೆಸೊನ್ ಭಂವ್‌ಲ್ಲ್ಯಾ ಸಾಂತೆಂತ್ಲಿಂ

ಮಧ್ಯಾನೆ ರಾತಿರ್ ಹಾಂವ್‌ಗೊ ಫಿರ್‌ತಾಂ
ಸೊಧುನ್ ತುಜೊ ಸಾಂಗಾತ್ ಸಾಂತೆಂತ್
ತುಜೆ ತಸಲೆಂ ಮೆಳಾನಾ ಕೊಣ್
ಕಾಂಕ್ಲಾ ನೆಸೊನ್ ಸಾಂತೆಕ್ ಯೆಂವ್ಚೆಂ



23. ಖಬ್ರೆವಿಣೆ

ಖಬ್ರೆವಿಣೆ ಕಾಂಯ್ ಪಾವ್ಸ್ ಯೇನಾ
 ಮೊಳ್ಬಾರ್ ಕಾಳಿಂ ಮೊಡಾಂ ಜಮ್ತಾತ್
 ಚರೈಲೈ ಮಾಣ್ಣೆ ಕಾಜಾರ್ ಜಾತಾತ್
 ಮಾಗಿರ್ ಶಿರಾಂಧಾರಿಂಚೊ ಪಾವ್ಸ್ ಪೊತ್ತಾ

ಖಬ್ರೆವಿಣೆ ಕಾಂಯ್ ಗಾಯ್ ಗಾಬೊ ಜಾಯ್ನಾಂತ್
 ರಾನಾಂತ್ ರುಕಾಂಕ್ ರೂಕ್ ಮೆಳ್ಜಾತ್
 ಪಾಕಾಂ ನೆಸೊನ್ ಮೊರ್ ನಾಚ್ತಾತ್
 ಸುರಾತಾಂತ್ ನರ್‌ಮಾದಿ ಏಕ್ ಜಾತಾತ್
 ಮಾಗಿರ್ ಪೊಟಾಂತ್ ದುವಾಳೆ ಉಟ್ಟಾತ್

ಖಬ್ರೆವಿಣೆ ಮರಣ್ ಸಯ್ತ್ ಯೇನಾ
 ಸಕಾಳ್ಜ್ಯಾ ಫರಾರ್ ಪಾಲ್ ಮಾತ್ಯಾರ್ ಪಡ್ತಾ
 ಕಾಳಿಂ ಮಾಜಾರ್ ವಾಟ್ ಕಾಡ್ತಾ
 ಬಣಾಂತ್ಲೊ ಯೇವ್ನ್ ಸೊರೊಪ್ ಚಾಬ್ತಾ
 ಮಾಗಿರ್ ನಿಶ್ಚುರ್ ಮರಣ್ ಯೆತಾ

ಖಬ್ರೆವಿಣೆ ಪಾವ್ಸ್ ಗುರ್ವಾದಾರ್ ಮರಣ್
 ಸಯ್ತ್ ಯೇನಾತ್‌ಲ್ಲಾ ಹ್ಯಾ ಗಾಂವಾಂತ್
 ಖಬ್ರೆ ಶಿವಾಯ್ - ಆಂಕ್ವಾರಾಂಚಾ ಮರಿಯಾಂನಿ
 ಪಿಂಪ್ರ್ಯಾಂಚಿಂ ರಗ್ತಾಂ ವ್ಹಾಳ್ತಾತ್




24. ಎಂಢ್ ಆನಿ ಕನಿಕಾ

ಮಿವ್ಲೊ ಮ್ಹಜೊ ಮ್ಹಣ್ತಾ: ಬಾವೊಜೆ ಮ್ಹಾಕಾಯೀ
ಕಾಂಯ್ ಕವಿತಾ ಬರಂವ್ಕ್ ಶಿಕಯ್
ಹಾಂವ್ ಮ್ಹಣ್ತಾಂ: ಬಾಬಾ ಮ್ಹಾಕಾಯೀ
ಇಲ್ಲೆಂ ಪಯ್ಕೆ ಪಿಕಂವ್ಕ್ ಶಿಕಯ್

ಮಿವ್ಲಾಕ್ ಮ್ಹಜ್ಯಾ ವಾಡಿಚೊ ವೆಪಾರ್
ಆನಿ ಹಾಂವ್‌ಗಾ ಕವಿ ಕೊಂಕಣೀಚೊ
ಇಜಾರಾಕ್ ಮ್ಹಜ್ಯಾ ಕುಲ್ಯಾರ್ ಬುರಾಕ್
ಮಿವ್ಲೊ ಮ್ಹಜೊ ಇಗರ್ಜೆಂತ್ ವಾಡ್ಯಾಚೊ ಗುರ್ಕಾರ್
ಶೆಂಭೊರ್ ರುಪಯ್ ವಾಡಿಕ್ ದಿಲ್ಯಾರ್
ಎಕ್ಲೆಂ ಧಾ ರುಪಯ್ ಪಾಟೆಂ ಮೆಳ್ವಾತ್
ಪತ್ರಾರ್ ಏಕ್ ಕವಿತಾ ಛಾಪೊನ್ ಆಯ್ಲಾರ್
ಶೆಂಬೊರಾಂತ್ ದೋಗ್ ವಾಚುನ್ ಕಾಡ್ವಾತ್

ರಿಣ್ಕಾರ್ಯಾಂ ಪಾಟ್ಲ್ಯಾನ್ ಪೆಂಟೆಂತ್ ಭಂವೊನ್
ಮಿವ್ಲಾಕ್ ಮ್ಹಜ್ಯಾ ಪಾಂಯಾಂತ್ ವ್ಹಾಣೊ ರಿಕಾನಾಂತ್
ಬಾಯ್ಲೆ ಭುರ್ಗ್ಯಾಂಚಾ ಆನಿ ಮ್ಹಜಾಯೀ ಪಿಡೆಕ್ ಮ್ಹಣೊನ್
ಮ್ಹಜ್ಯಾ ಹಾತಾ ಪಾಂಯಾಂನಿ ರಿಣಾಂ ಮುಗ್ಡಾನಾಂತ್
ತರ್‌ಯೀ

ಪನ್ನಾನ್ ಕವಿತಾ ಜಮವ್ನ್ ಹಾಂವ್
ಏಕ್ ಬೂಕ್ ಛಾಪುಂಕ್ ಭಾಯ್ರ್ ಸರ್ತಾಂ
ಮಿವ್ಲೊ ಮ್ಹಜೊ ಹಳೂ ಯೇವ್ನ್ ಕಾನಾಂತ್ ಸಾಂಗ್ತಾ
ಬಾವೊಜೆ ಏಕ್ ಪಾನ್ ಹಾಂವ್‌ಯೀ ಸ್ಟೋನ್ಸರ್ ಕರ್ತಾಂ



25. ಯೆರೆಯಾ ಫೆಸ್ತಾ ಕರುಯಾಂ

ಚಾರ್ ಮಾರ್ಗಾರ್ ಉಗ್ತೊ ಜಾಗೊ ಆಸಾ
ಕೊಣ್ ಪೂತ್‌ಗಾ ಹಾಂಗಾ ಆಮ್ಕಾಂ ವಿಚಾರ್ತಾ
ತಾಚೆರ್ ಆಮ್ಚೊ ತಂಬು ಮಾರ್ಯಾಂ
ಯೆರೆಯಾ ಆಮಿ ಫೆಸ್ತಾ ಕರುಯಾಂ


ವಾಶೆ ಪುರುಯಾಂ ಪಡ್ಲೆ ಬಾಂದುಯಾಂ
ಮಾಂಡಳಾಚೆಂ ಏಕ್ ಬ್ಯಾನರ್ ಖೊವವ್ಯಾಂ
ದೆವಾಚೆಂ ಏಕ್ ಬೊಂಬೆಂ ಉಭೆಂ ಕರುಯಾಂ
ಯೆರೆಯಾ ಆಮಿ ಫೆಸ್ತಾ ಕರುಯಾಂ

ಮಂಡಳಿಚಾ ನಾಂವಾನ್ ರಶಿದ್ಯೊ ಛಾಪುಯಾಂ
ಗಲ್ಲೆಂತ್ಲಿಂ ಘರಾಂ ದುಕಾನಾಂ ಭಂವುಯಾಂ
ದೀನಾತ್ಲ್ಯಾರ್ ಕಾನ್ಸುಲಾರ್ ಆವಾಜ್ ಕಾಡುಯಾಂ
ಯೆರೆಯಾ ಆಮಿ ಫೆಸ್ತಾ ಕರುಯಾಂ

ಲಾಯಿಂಗ್ ಕರುಯಾಂ ಸಂಗೀತ್ ವಾಜವ್ಯಾಂ
ರಾತ್‌ಭರ್ ಡ್ಯಾನ್ಸ್ ಮಾರುಯಾಂ
ನಾಚೊನ್ ಪ್ರೊಳಾನಾ ಬಸೊನ್ ರಮ್ಮಿ ಖೆಲೊಯಾಂ
ಯೆರೆಯಾ ಆಮಿ ಫೆಸ್ತಾ ಕರುಯಾಂ

ಗಲ್ಲೆಚ್ಯಾ ರಸ್ತಾಯಿನಿ ಪುರ್ಯಾಂವ್ ಕಾಡುಯಾಂ
ಬಣಾಪಿಟೊ ಉಡವ್ನ್ ಬೆಂಡಾ ವಾಜ್ವಾಂತ್ ನಾಚುಯಾಂ
ಬಾರಾಕ್ ರಿಗೊನ್ ಗಮ್ಮತ್ ಜಾಪುಯಾಂ
ವಾಟೆರ್ ಕೊಣ್ ಮೆಳ್ವಾ ತಾಕಾ ಚಿರುಯಾಂ

ಯೆರೆಯಾರೆ, ಆಮಿ ಫೆಸ್ತಾ ಮಾರುಯಾಂ




26. ಮಾಗ್ಧಂ

ಹಾವೆಂ ಕಾಕ್ಸಾಕ್ ವೆಚೆಕಡೆ ಬೊಂಬ್ ಪುಟಾತ್
ಹಾವೆಂ ಮುತ್ಚೆಕಡೆ ಎಸಿಡಾಂ ವೊತ್ತಾತ್
ಕಸ್ಲಿ ಹಿ ಗತ್ರೆ ದೆವಾ - ಗಾಂವ್ ಮ್ಹಾಕಾ ಮಾರುಂಕ್ ರಾವ್ಲಾ
ದಾಂಡೆ ತೊಣ್ಣೆ ಘೆವುನ್, ಪಾವ್ಲಿಂಚ್ಯಾಕ್ ಮ್ಹಾಕಾ ರಾಕ್

ತುಜ್ಯಾ ಹಿಂಡಾಂತಾನ್ತಾಂ ಕೆನ್ನಾಂ ಅಶೆಂ ಘಡ್ಲೆಂ ನಾ
ಅಗರ್‌ಬತ್ತೊ ಕರ್ನ್ ವಾಂಟ್ಲೊ ಲೊಕಾನ್ ಮ್ಹಜ್ಯಾ ಗುವಾಚ್ಯೊ
ಮುತಾನ್ ಮ್ಹಜ್ಯಾ ಪಾತ್ಕಾಂ ಧುವ್ನ್ ನಿತಳ್ ಜಾಲೆ
ತಾಳ್ವೇಕ್ ಮ್ಹಜ್ಯಾ ತಿಬೊ ಲಾವ್ನ್ ಮ್ಹಜಿ ಪುಜಾ ಕರ್ತಾಲೆ

ಆತಾಂ ದಾಂಡೆ ತೊಣ್ಣೊ ಘೆವುನ್ ರಾವ್ಲ್ಯಾತ್ - ರಾಕ್ ದೆವಾ
ಹಿಂಡಾ ಭಾಯ್ರ್ ಪರ್ತ್ಯಾನ್ ವಚಾನಾ - ಭೊಗೊಸ್ ಮ್ಹಾಕಾ



27. ಢೆಂಚೆ

*

ತುಂರೆ ಮೊಗಾ ಫಾಂತೆಂ
ಹಾಂವ್ ವಾತ್ ಸೊಭಾಯೆಚಿ
ಉಜ್ಯಾಂತ್ ತುಜ್ಯಾ ಹಾಂವ್‌ರೆ ಲಾಸ್ತಾಂ
ಎಚ್ಚೆಮ್ ಗಾಂವ್ ಕಿತ್ಯಾಕ್ ಪೆಟ್ರಾ?

*

ಪಿಯೆನಾತ್‌ಲ್ಲೊ ಸೊಧುನ್ ಚೆಡೊ
ಬಾವಾಯ್ಸ್ ಮ್ಹಜಾ ಕಾಜಾರ್ ಕೆಲೆಂ
ನವ್ರೊ ಮ್ಹಜೆ ಮಧ್ಯಾನ್‌ರ್ ಸಾಸ್ತೊತಾ
ಎಚ್ಚೆಮ್ ದೀಗಾ ಮ್ಹಣ್ತಾ ಮೊಗಾಕೊಪಾಂತ್ಲೆಂ

*

ಹೊಗ್ಡಾಯ್ಲೆಲ್ಯಾಂನಿ ಹೊಗ್ಡಾಯ್ಲೆಂ ಮೊಗಾಂತ್
ತಾರ್ವಾಂ ಕೊರೊಡೋ ರುಪ್‌ಯಾಂಚಿಂ
ಹಾವೆಂ ಹೊಗ್ಡಾಯ್ಲೆಂ ತುಕಾ ಮೊಗಾಂತ್
ಎಚ್ಚೆಮ್ ಆತಾಂ ಸೊಧ್ತಾಂ ಸೊರ್ಯಾಂತ್

*

ಸಲ್ವಾಲ್ಲ್ಯೊಯ್ ಪಿಯೆತಾ ಜಿಕ್‌ಲ್ಲ್ಯೊಯ್ ಸೊರೊ
ಮೊಗಾಂತ್, ದೊಗಾಂಕೀ ಚಡ್ವಾ
ಪಿಯೆನಾಸ್ತಾನಾಯೀ ತಕ್ಲೆಕ್ ಚಡ್ಲಾರೆ ಮ್ಹಾಕಾ
ಎಚ್ಚೆಮ್ ಸೊರೊ ತುಜ್ಯಾ ಮೊಗಾಚೊ

*

ಕೊಣ್ ನಾಂಗ್ತಾ, ಮೊಗಾಕ್ ದೊಳೆ ನಾಂತ್
ಖರೆಂಚ್ ಹಾಂವ್ ತುಜ್ಯಾ ಕವಿತೆಂಕ್ ಪಿಸ್ವಾಲಿಂ
ಭುಲ್ ತುವೆಂ ಫಾಲಿಯ್ ಅಶಿ ಮೊಗಾಂತ್
ಎಚ್ಚೆಮ್ ಕವಿತೆಂತ್ ತುಜ್ಯಾ ಸಬ್‌ ಜಾವ್ನ್ ಗೆಲಿಂ




28. ಯೇರ್ ಬೊನಾ

ಯೆತಾಯ್ ತರ್ ಯೇರೆ ಬೊನಾ ರಾನಾಕ್
ಮೊಡಿನಾಕಾರೆ ಅಶೆ ದೊಳೆ ಹಾಫ್ತಾ, ಸಾಂತೆಂತ್
ಮೊರಾ ಪಾಕಾಂ ನೆಸೊನ್ ಆಮಿ ನಾಚುಯಾಂ
ದಾಟ್ ರಾನಾಂತ್ ಪಾಚ್ವಾ, ತಣಾಂತ್
ನದ್ರೆ ಭಾಯ್ರ್ ಉಭೊನ್ ವೆಚೆ ಪಾರ್ವೆ ಜಾವುಯಾಂ

ಯೆತಾಯ್ ತರ್ ಯೇರೆ ಬೊನಾ ಕಾಚ್ಚೆ ಮಲ್ಯಾಕ್
ವೊಡಿನಾಕಾರೆ ಅಶೆಂ ಪಾಲಂವ್ ಫೆಸ್ತಾ ಸಾಂತೆಂತ್
ನರ್ ಮಾದಿಯೆಚೊ ಖೆಳ್ ಆಮಿ ಖೆಳುಯಾಂ
ಬೊಲ್ಯಾಂ ಇಡ್ಯಾಂನಿ ಪಾಳಾಂ ಮುಳಾಂನಿ
ಖಬ್ರೆ ಭಾಯ್ರ್ ಸುರಾತಾಂತ್ ಚಾಮ್ಮಿಂ ಸೊಡುಯಾಂ

ಯೇನಾಂಯ್ ತರ್, ನಾಡಿನಾಕಾರೆ ಬೊನಾ ಅಶೆಂ ಸಾಂತೆಂತ್
ದೊಳೆ ಮೊಡುನ್, ಪಾಲಂವ್ ವೊಡುನ್
ಘೊವ್ ಆಸಾ, ಭುರ್ಗಿಂ ಆಸಾತ್ ಪೆಟರ್‌ರೆ ಸಾಂತ್!



29. ಹಾಂವ್

ಕಾಳ್ಜಾ ಗುಂಟಾಕ್ ಭಾಂದುನ್ ಮ್ಹಾಕಾ
ಪೊಸ್ತಾಯ್ ಕಾಟಾಚಾ ಕೊಂಬ್ಯಾಪರಿಂ
ಫಾಂತ್ಯಾಫಾರಾರ್ ಉಟೊನ್ ಸಾದ್ ಫಾಲುಂಕ್

ಹಾಂವ್‌ಗೊ ಪೆಟೊ ತುಜ್ಯಾ ಮೊಗಾದಾರಾರ್
ಯೆತಾನಾ ವೆತಾನಾ ಸಯ್ರ್ಯಾಂಕ್ ಶಿಮ್ಪಿ ಹಾಲಂವ್ಚೊ
ಗಾಣ್ಯಾಕ್ ತುಜ್ಯಾ ಹಾಂವ್‌ಗೊ ಬೋಯ್ಲ್
ಗಳ್ಯಾಕ್ ಭಾಂದ್ಲೆಲೆ ಕಿಣ್ಕಳೆ ಧಲಂವ್ಚೊ

ಏಕ್‌ಚ್ ಏಕ್ ಪಾವ್ಟಿಂ ಸಾಂಕಳ್ ಸೊಡ್‌ಗೊ
ಆನಿ ಪಾಡಿ ಜಾಗೊ ತುಂ ತೆಲಾತುಪಾಚೆ
ಪಾಡೊ ಜಾತಾಂ ಹಾಂವ್ ಕಡ್ಲ್ಯಾ ಮೆಣಾಚೊ



30. ಮಾತ್ಸ್ಯೆಂ ಕುಡಾನ್

ಫಾಂತ್ಯಾಫಾರಾಚಾ ದೊವಾ ಥೆಂಬ್ಯಾಕ್ ಮಾತಿ ಮ್ಹಣ್ತಾ
ಗರ್ಭಾಂತ್ ಮ್ಹಜ್ಯಾ ಉದ್ಕಾ ಥೆಂಬೊ ರಗಾತ್ ಜಾತಾ
ಖಳಾನಾಸ್ತಾನಾ ಮಾಗ್ತಾಂ ಸುರ್ಯಾ ದೆವಾಕ್ ಸದಾಂ
ಕುಸುವೇಕ್ ಮ್ಹಜ್ಯಾ ಉಸ್ಲೆಂ ದೀ ದೆವಾ ಏಕ್ ಭಿಂ

ಸುರ್ಯೊ ಮ್ಹಣ್ತಾ, ಬಾಯೆ ಮ್ಹಾಕಾಯ್ ತಾನ್ ರಗ್ತಾಚಿ
ಖಂತ್ ಕರಿನಾಕಾಗೆ ತುಂ ಎಕಾ ಭಿಯಾಳ್ಯಾಚಿ
ಮೊಳ್ಬಾಂತುಲೆಂ ಹರ್ ನೆಕೆತ್ ಪಾರ್ಕುನ್ ಪಳೆ
ಹರೈಕ್ಲಾಕ್ ಮ್ಹಜೇಚ್ ಪೊಂಟೆ, ಪೊಲೆ, ನಾಕ್, ದೊಳೆ

ಹಾಂವ್‌ಗೊ ಬಾಯೆ, ಕಿರ್ಕೊಳ್ ಥೆಂಬೊ ದೊವಾಚೊ
ಉಸ್ಕಾರ್ ತುಜ್ಯಾ ಸಯ್ರಿ ಫಕತ್ ಎಕಾ ಘಡಿಯೆಚೊ
ಖಂತ್‌ಗೊ ತುಜಿ ಥೆಂಬೊ ಕಿರ್ಲಾನಾತ್‌ಲ್ಲಾ ಪೊಯೆಚಿ
ಸುರ್ಯಾ ದೆವಾಕ್ ಪಿಸಾಯ್ ತಾರಾಂನಿ ರುಪ್ಣಿಂ ಮೆಜ್ಜಿ

ಹಾಂವ್‌ಗೊ ದುಬ್ಳೊ ಕಿತೆಂ ಕರುಂ?
ತಕ್ಲೆರ್ ಮ್ಹಜ್ಯಾ ಉಮ್ಕಾ ಕೊಯ್ತಿ ಮೊರ್ನಾಚಿ.



31. ಆಮಿಂ

ಮ್ಹಜೆಂ ಕವಿತಾ ತುಕಾ, ತುಜಿಂ ಪದಾಂ ಮ್ಹಾಕಾ
ಆವಡ್ನಾತ್‌ಲ್ಲಿಂ - ಅಶೆಂ ಅವ್ಜಿತ್ ಆಮಿಂ ಮೆಳ್‌ಚೆ ಪಯ್ಲೆಂ
ಜಶೆಂ ಪಯ್ಲಾ ಪಾವ್ನಾಕ್ ಸುಕಿ ಮಾತಿ ಜಿವಾಳ್ವಾ ಕಶೆಂ
ಆಮಿ ಉತ್ರಾಂ ಬದ್ಲಿಲಿಂ ಆನಿ ಎಕಾಮೆಕಾಚೆ ತಾಳೆ

ಪಾವ್ನಾ ಥೆಂಬೆ ಮಾತಿಯೆಂತ್ ಜಿರ್ಲೆ, ಮೊಡಾಂನಿ ಮೆಳಾಬ್ ಭರ್ಲೆಂ
ವಿಸ್ತೊನ್ ಗೆಲಾಂ ಹಾಂವ್‌ಗೊ ಆತಾಂ ಕವಿತಾ ಕರ್ಚೆಂ
ಉತ್ರಾಂ ತುಜಿಂ, ತಾಳೆಯೀ ತುಜೆ - ಹಾಂವ್ ನಾಚ್ತಾಂ
ರಾನಾಂತ್ಲಾ ಮೊರಾಪರಿಂ ಪಾಕಾಂ ಉಸವ್ನ್ ಘಡ್‌ಡ್ಯಾಕ್




32. ಸೀರಿಯಲಾಂಡ್ಲೊ ಸುನೊ

ಸೀರಿಯಲಾಂಡ್ಲೊ ಸುನೊ ಪಳೆಂವ್ಕ್ ಸೊಭೀತ್
ದಂತಾಚ್ಯಾ ಬೊಂಬ್ಯಾಪರಿಂ, ಮೋಗ್ ಆನಿ ಚಾಕ್ರಿ ಕರ್ತಾತ್
ಘೊವಾಂಚಿಂ ರಾವ್ತೆರಾಂತ್ಲ್ಯಾ ದಾಸಿಂಪರಿಂ
ಪಾಂಯ್ ಧಾಂಬ್ತಾತ್, ಉಮೊ ದಿತಾತ್, ಪಿಡೆಂತ್ ಪಡ್ಲ್ಯಾರ್
ರಗತ್ ಪಿಕುನ್ ವಕಾತ್ ಕರ್ತಾತ್, ಪಿಡ್ಡುಕ್ ಸಯ್ತ್ ಅಡೊವ್ ದವರ್ತಾತ್

ಕಿತೆಂ ನೆಸ್ಲಾರ್‌ಯೀ ತಾಂಕಾಂ ಸೊಭ್ತಾ, ಪ್ಯಾಂಟ್ ಶಿರ್ಕಾಂವ್ ವ
ಮಾಣ್ಣುಗೆನ್ ಕಾಪಾಡ್ ನ್ಹೆಸುಂ - ಸಾಸು ಮಾಂಯ್ಚೆರ್ ಭಿರಾಂತ್ ಭಕ್ತ್
ಪಿರಾಯೆಚಾ ಮಾಂವಾಂಕ್ ದಾಕ್ತೆರಾನ್ ಸಾಂಗ್‌ಲ್ಲಾ ವೆಳಾರ್
ಖಳಾನಾಸ್ತಾನಾ ಗೋಡ್‌ಮೂತ್ ರಗ್ತಾದಾಬಾಚೊ ಗುಳಿಯೊ ದಿತಾತ್

ಸೀರಿಯಲಾಂಡ್ಲೊ ಸುನೊ ಹರಾಕ್ ಪಡ್ಲ್ಯಾರ್ ಕೊಣಾ ಪುತಾತ್ ಸೊಡಿನಾಂತ್
ಝುಜ್ತಾತ್ - ನ್ಯಾಯ್‌ನಿತಿಕ್, ಆವಾಜ್ ಕಾಡ್ವಾತ್ ಅನ್ಯಾಯಾ ವಿರೋಧ್
ಚುಕಿದಾರ್ - ಕುಡಿರಗ್ತಾಚೊ ಪೂತ್ ತರೀ ಬೊಗ್ಸಿನಾಸ್ತಾನಾ ಗುಳೊ ಮಾರ್ತಾತ್
ತಕ್ಲೆಕ್ ಮಾರ್ ಬಸೊನ್ ಉಡಾನ್ ಚಲ್ಲ್ಯಾರ್, ಮ್ಹೂರಾಚಾ ಪುತಾಕೀ ಘೊವ್ ಮ್ಹಣ್ತಾತ್
ದೆವಾಕಡೆ ಝಗಡ್ನ್ ಪಿಡಾ ಗೂಣ್ ಕರ್ನ್ ಘೆವ್ನ್ ವರ್ಸಾಂ ವರ್ಸಾಂ ಜಿಯೆತಾತ್
ದಪ್ತರ್ ತಸೆಂ ಕುಟುಂಬ್ ಜವಾಬ್ದಾರಿ ಅಪುರ್ಭಾಯೆನ್ ಸಾಂಭಾಲ್ತಾತ್.

ಘೊವಾಂಕ್ ಉಪಾಶಿಂ ದವರ್ನ್ ತೇರ್ಸ್ ಅಮೊರೆಚಾ ವೆಳಾರ್
ಬಾಯ್ಲೊ ಆಮ್ಚೊಯ್ ಹಾಂಚೆಂ ಮೇಕಪ್ ಕಾಪ್ಡಾಂ ಭಾಂಗಾರ್ ಪಳೇತ್ ಬಸ್ತಾತ್
ಘೊವ್ ಬಾವ್ಲೊ ಬಾಯ್ಲೊ ಅಪ್ಲೊಯ್ ಪಾಂಯ್ ಧಾಂಬ್ತಾತ್, ಚಾಕ್ರಿ ಕರ್ತಾತ್ ಕೀಸ್ ದಿತಿತ್
ಮ್ಹಣ್ ಮೇಕಪ್ ಹಾಡ್ವಾತ್ ಕಾಪ್ಡಾಂ ಹಾಡ್ವಾತ್, ಭಾಂಗಾರ್ ಕರ್ತಾತ್
ಮಾಗ್ಣೆಂ ರಜಾರ್ ಆಮೊರಿ ತೇರ್ಸ್ ಪೊಟಾಚಿ ಭುಕ್ ಸಯ್ತ್ ವಿಸರ್ನ್
ಸೊಫಾರ್ ಬಸ್‌ಲ್ಲೆಕಡೆಚ್ಚ್ ಹಳ್ಳಾರ್ ನಿದೆಕ್ ನಿಸರ್ತಾತ್



33. ವೈರೋಧ

ತುಜ್ಯಾ ಮ್ಹಜ್ಯಾ ಘರಾಕ್ ಆಂಗಾಣ್ ಎಕ್‌ಚ್
ಹಾಸೊನ್ ಖೆಲೊನ್ ತಾಂತುಂ ಆಮ್ಚಿಂ ಭುರ್ಗಿಂ ವಾಡ್ಲಿಂ
ಮ್ಹಜಾ ಧುವೆಕ್ ತುವೆಂ ಪಾಂತಿ ಭಾಂದ್ತಾನಾ ಹಾವೆಂ

ತಾಚೆರ್ ಪುಲಾಂ ಮಾಳ್ಕಿಂ, ಪೂತ್ ತುಜೊ ಲಿನಾಂವ್
ಕರ್ತಾನಾ ಹಾಂವ್ ಟೆವಿ ಬಂದ್ ಕರುನ್ ಬಸ್ಲೊಂ

ಧುವೆಕ್ ಮ್ಹಜ್ಯಾ ಶೆಗುಣ್ ತುಜೆ ಕಸೆ ಗೊಂವಾ ಬಣ್
ಪುತಾಕ್ ತುಜ್ಯಾ ದೊಳೆ ಮ್ಹಜೆ ತಸೆಂ ವಾಗಾ ತ್ರಾಣ್

ಆಂಗ್ಲಾಂತ್ ವಾಡ್ಲಿಂ ಭುರ್ಗಿಂ ಆತಾಂ ಪಾವ್ಲ್ಯಾಂತ್ ಅಮೆರಿಕಾ
ನಾತ್ರಾಂ ಆಮ್ಚಿಂ ಖೆಲೊಂಕ್ ತಯಾರ್ ನಾಂತ್ ಆಂಗ್ಲಾಂತ್ ಹ್ಯಾ
ಆತಾಂ ತುಜೆಂ ಘರ್ ತುಕಾ ಮ್ಹಜೆಂ ಮ್ಹಾಕಾ
ತಸೆಂ ಖೆಲ್ಚಿಂ ಭುರ್ಗಿಂ ನಾತ್‌ಲ್ಲೆಂ ಆಂಗಾಣ್ ಕಿತ್ಯಾ?



34. ಕವಿತೆಗೆ ಕುಡ್ಡಾ


ಕುಮ್ಮಾರಿಂತ್ ತರ್ನಾ ಕಾಜಿತೊರಾಕ್ ಪಳೆವ್ನ್
ನವಿ ಹೊಕಾಲ್ ಲಜೇನ್ ದೊಡ್ಡಾ
ಪಾದ್ರ್ಯಾಬಾ ಹಾವೆಂ ಪಾತಾಕ್ ಕೆಲಾಂ
ನಾಂಗ್ ಬಾಯೆ ತುಕಾ ಕೊಣ್ ನಾಡ್ತಾ?

ಫಾದರ್ ಮ್ಹಾಕಾ ಕವಿತಾ ಆವಡ್ತಾ
ದೆಕುನ್ ಹಾವೆಂ ಎಚ್ಚೆಮಾಕ್ ವಾಚ್ಲೊ
ಹಾಂತುಂ ಪಾತಾಕ್ ಕಸ್ಲೆಂ ಬಾಯೆ
ಕವಿತಾ ವಾಚ್ಲಾರ್ ಜಿಣ್ಯೆ ಅನ್ನೋಗ್ ವಾಡ್ತಾ

ತಾಂತುಂಯಿ ಎಚ್ಚೆಮಾಚೊ, ಚಾರ್ ಚೊವ್ಗಾಂತ್ ಮಾನ್ ಮೆಳ್ತಾ
ತಸೆಂ ಹಾಂವ್‌ಯಿ ಆಸಾಂ ಆಭಿಮಾನಿ ತಾಚೊ
ಜಿಣ್ಯೆ ಅನ್ನೋಗಾನ್ ಭರ್ಲ್ಯಾತ್‌ಗೊ ತಾಚ್ಯೊ ಕವಿತಾ ಅಪುರ್ಣಾಯೆಚೊ
ನಾಂಗ್‌ಗೊ ಬಾಯೆ ತುಕಾ ತರೀ ಕಸೆಂ ಲೊಟ್ಟೆಂ ತಾಣೆಂ ಪಾತ್ಕಾಕ್

ಫಾದರ್ ಎಚ್ಚೆಮ್ ಕಾಜಾರ್ ಏಕ್ ಕಯ್ ಮ್ಹಣ್ತಾ
ಚಾರ್ ವೊಣಿ ದಿ ಭಿತರ್ ತೊ ಫಿಫಾರ್ ಪಾಗೊರ್ ಭಾಯ್ಲ್
ಗುಡೆ ದೊಂಗೊರ್ ನ್ಹಂಯೊ ಬಾಂಯೊ ಸೊಭೀತ್ ಮ್ಹಣ್ತಾ
ವಾಚುನ್ ತಾಕಾ ಮ್ಹಾಕಾಯ್ ಭಾಯ್ಲ್ಯಾ ಸಂಸಾರಾಚೆ ತಾಳ್ಳಿ ಯೆತಾ

ರಾವ್‌ಗೊ ಬಾಯೆ, ಕವಿತಾ ಬರೊಚ್ ಎಚ್ಚೆಮಾಚೊ
ಪುಣ್ ಮ್ಹಾಕಾಯ್ ಕೆನ್ನಾ ಕೆನ್ನಾ ತ್ಯೊ ಸಮ್ಜಾನಾಂತ್
ಆತಾಂ ತುಜೆಂ ಪಾತಾಕ್ ತುಕಾ ಭೊಗ್ತೆಲಾಂ ಬಾಯೆ
ಸಮಧಾನೆನ್ ಘರಾ ವಚ್ ಆನಿ ಹಾಂವ್ ಪಾತ್ಕಿ ಮ್ಹಣ್



35. ಅಜ್ಜ

ಅಜ್ಜ ಮ್ಹಜೊ ಜಲ್ಮಾದೀನ್
ತನೊ ಮ್ಹಜಾ ಮಾಂವಾಚೊ
ಮಾಂವ್ ಮ್ಹಜೊ ಪಾರೆಗಾರ್
ಹಾಂವ್‌ಗಾ ಕೊಂಕಣಿಚೊ

ದುಬ್ಬಿ ಸಾದಿ ಆಮ್ಚಿ ಜಿಣಿ
ಬಂದುಕೆಂತ್ ತಾಚೆಂ ತ್ರಾಣ್
ಸಕಾಳಿಂ ಸಾಂಜೆಕ್ ಪೇಜ್ ಚೆಟ್ಟಿ
ಕವಿತೆಂತ್ ಮ್ಹಾಕಾ ಪಿರಾಣ್

ಕಾಜಾರಾಕ್ ಮ್ಹಜ್ಯಾ ವರ್ಸಾಂ ದೋನ್
ಖೆಳ್ಲ್ಯಾ ಬಾಳ್ಕೆಂ ಆತಾಂ ಪಾಳ್ಲ್ಯಾಂತ್
ಹಾಚೆ ವರ್ತೊ ಆಯೆರ್ ಕಿತೆಂ ದೀಂವ್
ಸರ್ಗ್ ದೆಂವ್ಲಾಂ ಆಮ್ಚ್ಯಾ ಘರಾಂತ್





36. ಶೆರಾಂಕ್ಲೊ ಮನ್ಜಾತಿಚೆ

ಹ್ಯಾ ಶೆರಾಂತ್ ದೋನ್ ಮ್ಹಾತಾರೆ ವಾಗ್
ಏಕ್ ಕಯ್ ಲೊಂಕ್ಡಾ ಪಿಂಜ್ರ್ಯಾಂತ್ ಸರ್ಕಾರಿ ಭಾಗೆಂತ್
ದುಸ್ರೊ ಫಿರಾ ಜಯ್ತ್ ಬೊಂಗ್ಲಾಂತ್ ಲೊಕಾ ಶಾಹೆಂತ್

ಜಾನ್ವಾರಾಂ ಜಿಬೆರ್ ರಗ್ತಾ ತಾನ್
ದೆಕುನ್ ಮಿಸ್ತಾ - ರಗತ್ ವಾಳ್ವಾ
ಹ್ಯಾ ಶೆರಾ ರಸ್ತಾಂನಿ
ಪಯ್ಲೆಂ ಪಿಂಜ್ರ್ಯಾಂತ್ಲೊ ಸುಟ್ಲಾರ್
ದುಸ್ರ್ಯಾಕ್ ಪಿಂಜ್ರ್ಯಾಂತ್ ಕುಡಾಯ್ಲಾರ್



37. ಯೆಮ್ಮೊಂಡಾ ದಾಡ್

ಮಾಟ್ ಪಡ್ಲ್ಲ್ಯಾ ಆಮ್ಮಾ ಗಾಂವಾಕ್
ಯೇನಾಂತ್ ಕೊಣ್ - ಖಾನಿಸ್ಸಾರೇ ಶಿವಾಯ್
ಮೆಜುಂಕ್ ಕಿತ್ತಿಂ ಉರ್ಲ್ಯಾತ್ ಗೊರುಂ ವಾಸ್ತುಂ ರೆಡೆ
ತುಮಿಂ ಆಯ್ಲ್ಯಾತ್ - ಅರ್ಗಾಂ ತುಮ್ಮಾಂ

ಗಾಂವಾಂತ್ ಆಮ್ಮಾ ಹಾಗೊಂಕ್ ಕಾಕುನ್ ನಾಂತ್
ದೆಕುನ್ ಭುರ್ಗಿಂ ಬಾಳಾಂ ಆಮ್ಮಿಂ ವಾಟೆರ್ ಬಸ್ತಾತ್
ಬಾಯ್ಲೊ ಸುರೊ ಬಡ್ವಾವರೇಗ್ ಧಾಂಬೂನ್ ಧರ್ತಾತ್
ಪುನ್ನೆ ರಾತಿಂ ತರ್ ಅಡೊಸಾಕ್ ಗುರೊಮ್ ಘೆತಾತ್

ಗಾಂವಾರ್ ಗೊರುಂ ಮೆಲ್ಯಾರ್ ಆಮ್ಮಾಂ ಫೆಸ್ತ್
ಚಾಮ್ಪೊ ಪೋಡ್ನ್ ತಾಚೆಂ ಮುಸ್ತಾಯ್ಕಿ ಕರ್ತಾಂವ್
ಮಾಸ್ ರಾಂದುನ್ ವಾಡ್ಯಾಕ್ ವೊಳ್ವೀಗ್ ದಿತಾಂವ್
ಹಾಡಾಂಚೆಂ ನಗ್ ಕರ್ನ್ ಗಳ್ಯಾಕ್ ಫಾಲ್ಸ್ ನಾಚ್ತಾಂವ್

ಸೊಮಿಯಾಂನಿ, ಆತಾಂ ಆಯಿಲ್ಲೆಂ ಕಾಮ್ ಸಾಂಗಾ
ದಯಕರುನ್ ಮ್ಹಣಾನಾಕಾತ್ ಗೊರುಂ ದೇವ್ ಖಾಯ್ಕಾಕಾತ್
ವೆತೆಲ್ಯಾಂವ್ ಯೆಮ್ಮೊಂಡಾಕ್. ತೆಂ ಖಂಯ್ ಆಸಾ?



38. ಕಿತೆಂ ?

ಕಿತೆಂ ಭೆಟಂವ್ ಸೊಮ್ಯಾ ತುಕಾ ಹಾಂವ್
ಮಂದಿರಾಂತ್ ತುಜಾ ಹಾಂವ್‌ಗಾ ದುಬ್ಳೊ ಲಾಚಾರ್
ಆಸ್‌ಲ್ಲೆ ಭೆಟಯ್ತಾತ್ ತುಕಾ ರುಪೆಂ ದುಡು ಭಾಂಗಾರ್
ಹಾಂವ್ ಕಿತೆಂ ದೀಂವ್? ರಿಣಾ ಸಾಂಕ್ಳೆ ಮ್ಹಜ್ಯಾ ಆಂಗಾರ್
ವ್ಹಾಳಯೆನ್ ಖೆಲಾಂ ಪೊಪ್ಸಾಂಕ್ ಮ್ಹಜ್ಯಾ ಅನ್ನಿಟೆಂತ್ ಬುರಾಕ್
ಬಾಯ್ಲೆ ಭಾಂಗಾರ್ ಘರ್ ಜಾಗೊ ಅಡೊವ್ ಸರಾಫಾ ಕಾಟ್ಯಾರ್

ಬೆಟಂವ್ ಕಿತೆಂ ಸೊಮ್ಯಾಂ ತುಕಾ ಮ್ಹಜೆಂ ಮ್ಹಳ್ಳೆಂ
ಉರೊಂಕ್ ನಾ ಕಾಂಯ್ ಘೆ ಇಲ್ಲೆಂ ಉರ್ದೆಲ್ಯಾ ಉಸ್ತಾಸಾಂತ್ಲೆಂ

ಮಂದಿರಾಂತ್ ತುಜ್ಯಾ ಹಾಂವ್‌ಗಾ ದುಬ್ಳೊ ಲಾಚಾರ್.



With Best Wishes ...



مؤسسة الرذاذ

AL RATHATH EST.

All Kinds of Air Conditioning Spare Parts

P. O. Box 42266, Shuwaikh, Code 70651 - Kuwait

Behind Khalifa Al-Jassim Co., St. No. 18

E-mail: coolalrathat@hotmail.com

Tel: 4849473 - 4820729 - Fax 4820729

Mobile: 9504793

ದಾಯ್.ಕೊಮ್

ವಿಂಚ್ಚಾರ್ ಕೊಂಕ್ಣಿ ಸಾಹಿತ್ಯಾಚೆಂ ಐಜಾನ್



ದಾಯ್ಚಾಚೆಂ ಮಿಸಾಂವ್

ದಾಯ್ಚ್

ಕೊಂಕ್ಣಿ ಉಲಯ್, ಕೊಂಕ್ಣಿ ಉರಯ್, ಕೊಂಕ್ಣಿ ಆಮ್ಚಿ ಆವಯ್

ಕೊಂಕ್ಣಿ ಅಭಿಯಾನ್ ಸಮಿತಿ

ಕೊಂಕ್ಣಿ ಪತ್ರಾಂಕ್ ಕೊಂಕ್ಣಿ ಲೋಕಾಚೊ ಪಾಟಂಬೊ
ಜೋಡ್ನ್ ದಿಂವ್ಚೊ ವಾವ್ರ್.

ಕವಿತಾಪಾಠ್

ಕೊಂಕ್ಣಿ ಕವಿತೆಂಚೆಂ ಅಧ್ಯಯನ್ ತಶೆಂಚ್
ಕವಿತಾಜಮ್ಯಾಂಚೆರ್ ಸಮೀಕ್ಷಾ.

ದಾಯ್ ಸಾಹಿತಿಕ್ ಸ್ಪರ್ಧೊ

ಕೊಂಕ್ಣಿ ಸಾಹಿತ್ಯಾಂತ್ ಆಸ್ಚ್ಯಾ ಬರ್ಯಾಂತ್ಲ್ಯಾ ಬರ್ಯಾ
ಸಾಹಿತಿಂಕ್ ಒಳ್ಳೊಂಚೊ ವಾವ್ರ್.

ಆಶಾವಾದಿ ಪ್ರಕಾಶನ್

ಕೊಂಕ್ಣಿ ಸಾಹಿತ್ಯಾಂತ್ ನವೆಸಾಂವಾಚ್ಯಾ
ನವ್ಯಾ ಪಾವ್ಲಾಂನಿ ಚಲ್ಚೊ ವಾವ್ರ್.

www.daaiz.com

ಹಾಚೆರ್ ವಾಚುಂಕ್ ಮೆಳ್ವಿಂ ಅಂಕಣಾಂ

- * ಸಂಪಾದಕೀಯ್ * ತವಳ್ ತವಳ್ * ರುಸ್ತುರುಸಾಂವ್ * ಕಥಾದಾಯ್ಚ್
- * ಕಥಾರುರ್ * ಕಥಾಂಕರ್ * ಕವಿತಾದಾಯ್ಚ್ * ಕವಿತಾರುರ್ * ತಿಂತೆರಾಂತ್ ಪಿಂತುರಾಂ *
- ಸವಾಲಾಂಕ್ ಜಾಪಿ * ಟೂರಿಸ್ಟ್ ಸೈಕಲ್ * ಹಾಸೊ * ವಿಮರ್ಶೊ
- * ಕವಿತಾಪಾಠ್ ಲೇಖನಾಂ * ಬೂಕ್ ಸಮೀಕ್ಷೆಚಿಂ ಲೇಖನಾಂ
- * ಸಾಹಿತಿಲಾಗಿಂ ಸಂವಾದ್ * ಕೊಂಕ್ಣಿ ಕಾರ್ಭಾರಿ * ಸಾಹಿತಿಕ್ ಖಬ್ರು ಆನಿ ಹೆರ್ ಜಾಯ್ತೆಂ...

ತುಮ್ಮಾ ಸಲಹಾ-ಸುಚನಾಂಕ್, ಬರ್ಪಾಂಕ್ ಯಾ ಚಡ್ತಿಕ್ ವಿವರಾಂಕ್ ಸಂಪರ್ಕ್ ಕರಾ

daaiz@daaiz.com